
ଏହି ପୁହିକାଟି “ଖୁସିରେ ପଢିବା ଅଭିଯାନ'' (Jan Vachan Andolan) ପାଇଁ 
ପ୍ରସ୍ତୁତ କରାଯାଇଛି । ଓଡିଶାର ଗାଁ ଗହଳିରେ ଲୋକକର ପଠନ ରଚିକୁ ତେଜିବା 
ସାଙ୍ଗକୁ ଏକ ପାଠାଗାର ଆନ୍ଦୋଳନ ଚଳାଇବା ପାଇଁ ସମିତି ତରଫରୁ ଏହା ଏକ 
ଦେଶବ୍ୟାପୀ ଉଦ୍ୟମ । 

ଦିନ ଚାରିଟା ବାଜିଲା। ଉଦୁଉଁଦିଆ ଖରା ବେଶ୍‌ କିମିଗଲାଣି । କୁନୁ, ଜୟ, 

ମାମୀ, ସତ୍ୟ, ଟିକି, ଲବଙ୍ଗ, ମୋତି ଡକାଡକି ହୋଇ ତାକ ଖେଳ ଜାଗାକୁ 
ଧାଇଁଲେ । କାହା ହାତରେ ତିନିଟା ନଡିଆ ସଢେଇ, କାହା ହାତରେ କୁନି କୁନି 
ଡଳକି, ଜାଲି ଚଟୁ, ପିଠା ପାତିଆ, ଡେକଚି, କରେଇ | କିଏ ଧରିଛି ହାତ ତିଆରି 
ଚୁଲିଟିଏ; କିଏ ୪ - ୬ ଟା ଖାଲି ଦିଆସିଲି ଖୋଳ; ପୁଣି କାହା ହାତରେ ଦୁଇଟା କୁନି 
କଣ୍ଢେଇ [ ଏମାନେ ସବୁ ପଡିଆରେ ଫୁଟବଲ୍‌ କି ବିଷଅମୃତ ଖେଳ ଖେଳନିିନି | 
ତାହା ତ ବଡ଼ ପିଲାକ ଖେଳ | ତାକ ଖେଳ କେତେ ମଜାଦାର ! ଗାଁ ଆମ ତୋଟାକୁ 
ଲାଗି ବୁଦାଳି ଆ ଜାଗାଟିଏ । ଚାରି ପାଖରେ କେତେ କିସମର ଗଛ | ତିରିଶ ଚାଳିଶ 
କି ବେଶୀ ରକମର ଗଛସବୁ ବଢିଛି । ଏଗୁଡିକର ମଝିରେ ଚକଡାଏ ଜାଗା ତାଙ୍କର 
ସବୁଠୁ ପ୍ରିୟ ପ୍ରତିଦିନ ଚାରିଟା ବେଳେ ଏଠାରେ ଘଡିଏ ଏକାଠି ନ ହେଲେ ସମସ୍ତ 
ମୁହିଁ ଶୁଖ୍ଯାଏ । ମନ ଭିତରଟା କ'ଣ ହୋଇଯାଏ | 


_ ୧ 

ଏଠାରେ ଚଢେଇମାନେ କେତେ ରକମର ଗୀତ ଗାଆନ୍ତି | ଦିନର ଖୁସି 
ମଉଜ ସାରି ବସାକୁ ଫେରି ରାତିରାଣୀକୁ ମନଖୋଲା ଗୀତ ଗାଇ ସ୍ବାଗତ କରନି । 
ଖରାରେ ମନ ଭରି ରୋଷେଇ କରିଥ୍ବା ଗଛଗୁଡିକ ସୁଲୁସୁଲିଆ ପବନରେ ଝୁଲି 
ଝୁଲି ସୂର୍ଯ୍ୟଙ୍କୁ ବିଦାୟ ଦିଅନ୍ତି ସୂର୍ଯ୍ୟଙ୍କ ହାଲୁକା ର ଇଂ ଓ ପବନର ଧୀର ପରଶରେ 
ରଙ୍ଗ ବେରଙ୍ଗ ଫୁଲଗୁଡିକ ଅତି ସୁନ୍ଦର ଦିଶନ୍ତି । ଗୁଣ୍ଡୁଚି ମୂଷା, ଘର ମୁହାଁ. ଗାଇ, 
ଛେଳି, ଆଦି ସମସ୍ତେ ଏଠାରେ ହସନ୍ତି ଆଉ ହସନ୍ତି । ଏହି ସୁନ୍ଦର ସମୟକୁ ଆହୁରି 
ରଙ୍ଗୀନ କରିଦିଏ ଏଇ କୁନି ଛୁଆମାନକଂର ସତେଜ ପରିପ୍ରକାଶଗୁଡିକ | 


ଆଜି ସେମାନେ ପଡିଆରେ ତାଙ୍କର ପ୍ରିୟ୍‌ ଖେଳଟି ଆରମ୍ଭ କରିବେ । 
ପଡିଆର ଗୋଟିଏ କୋଣରେ ସମଞ୍ଚେ ଏକାଠି ହେଲେ । କିଏ ବସି ରୋଷଇ ପାଇଁ 
ତିଆର ହେଲା | କିଏ ପଥର ଉପରେ ଇଟାଟିଏ ଘୋରି ଚାଲିଲା | ନାଲିଆ ରଙ୍ଗର 
ଗୁଣ୍ଡମୁଡ଼ିକ ହେଉଛି ମସଲା । ତରକାରୀ ତିଆରି ହେବ ! ଏହା କଳ୍ତନାର ଏକ 
ନାଟକ | ମା' ରୋଷେଇ କରୁଛି | ଝିଅ ମସଲା ବାଟୁଛି | ପୁଅଟିଏ ଘର ଝାଡୁ 
କରୁଛି । ବାପା କାମ ସାରି ଘରକୁ ଫେରୁଛି । ଗାଇ, ଗୋରୁଙ୍କୁ ଖାଇବାକୁ 
ଦେଉଛନ୍ତି । ଆଶ ମା” ଗପ କହୁଛି | ଗାଟାଯାକର ପିଲା ଆର ମା'ଠୁ ଗପ ଶୁଣୁଛି | 
ଝିଅ ପାଠ ପଢୁଛି ! ମା' ବାରମ୍ବାର ତାଗିଦ୍‌ କରୁଛନି - ପାଠ ପଢେ | ପରୀକ୍ଷା 
ପାଖେଇ ଆସିଲାଣି ..... / 


ଏକ ଚମକ୍‌|ର କଳ୍ପନାର ଦୁନିଆଁ ! ପୂରାପୂରି ଜୀବ, ପ୍ରାକୃତିକ ଓ ନିଜସୃ | 
ବଡ଼ ମଣିଷଙ୍କର ସ୍ଵପ୍ନ ଠାରୁ ବି ଅଧ୍‌କ ବିବିଧ ଓ ବିଚିତ୍ର । କିଛୁ ବିନା ନେତା, 
ନିଦ୍ଦୈଶନା, ପାଠ ବହି, ଗୁରୁ, ବାଧବାଧକତାରେ | ସମସ୍ତେ ନିଜ ମନରୁ ଯୋଡି 
ଚାଲିଛନ୍ତି ତାଙ୍କ ଘର ଓ ସାହିର ଗୋଟିଏ ଲେଖାଏଁ ମନଛୁଆଁ ଘଟଣା | ସଭିଏଁ ନିଜ 
ନିଜ ଅଭିନୟ ପୂରାପୂରି ଖୋଲା ମନରେ ଓ ଏକ ମନରେ କରି ଚାଲିଥାନ୍ତି | ପରସ୍ପ 
ରର ଅଭିନୟରେ ମାତିବା ସାଙ୍ଗକୁ ଯେଉଁଠି ମଜା ଲାଗେ ସାରା ଦଳଟା ହସରେ 
ଫାଟି ପଡୁଥାଛି । ସାଧୀନତା ଓ ସୃଜନଶୀଳତାର ଏକ ଅପୂର୍ବ ସଙ୍ଗମପୀଠ ଏଇ 
ସମୟଙ୍ଟା ପିଲାଙ୍କର | ପିଲାକୁ ଭଲ ପାଉଥ୍ବା ବଡ଼ ଲୋକଟିଏ ପାଇଁ ବି ଏହା ଏକ 
ଚମକ୍ାର ପ୍ରେରଣା ଓ ଆଖା | 

ତାଙ୍କୁ ଘେରି ଦେଖୁଥାନ୍ତି ଗଛଲତା, ଫୁଲ, ଫଳ ସମସ୍ତେ ଏହି ଅପୂର୍ବ 
ସମୟଙଟିକୁ। ସବୁ ଗଛର କୁନି କୁନି ପତର ଗୁଡିକ ତ ପୂରା ଉଲୁସି ଉଠୁଥାନି| ପିଲାକର 
ଏହି କାଳନନିକ ନାଟକ ଓ ମନଖୋଲା ପରିପ୍ରକାଶ ଦେଖ୍‌ | କେତେ ଅଲଗା ଅଲଗା 
ପିଲା; କିଛୁ ଏହି ଖୁସିମୟ କାମଟିରେ ସମସ୍ତଙ୍କ ଭିତରେ କେତେ ମେଳ ! ତାକ 
ମନରେ ବି ସ୍ବପ୍ନର ଭାବଗୁଡିକ ହାଉଯାଉ ହେଲା । ଆମେ ବି ଏପରି ଖେଳ୍ଚେ। 
ଖୋଲନ୍ତେ ଆଉ ଖ୍ଲିଖୁଲି ହସନ୍େ| ଖାଲି କୁନି ପତର ନୁହନି ସବୁ ପତର କ ମନରେ 
ଉଣା ଅଧ୍କେ ଏହି ଲାଳସା ହିଁ ବଢି ଚାଲିଥାଏ । 


ତାକର ସପ୍ନ ଧଡକିନା ଭାରିଗଲା । ପ୍ରବଳ କୋଳାହଳ ଆର ମ୍ଭ ହୋଇଗଲା 
ନାଟକ ମଞ୍ଚଟିରେ | କ'ଣ ପାଇଁ ? ଚମକିବାର କିଛି ନ ଥୁଲା ଏଥୁରେ | ଏହା ଥୂଲା 
ନାଟକର ପର ପାଦଟି ମାତ । ହିଁ... ଅଁ... ଅଁ... ଉଲ୍ଲାସ କରି ସମସ୍ତେ ତିଆର । 
ଜଣେ ସାଜିଲା ବର ଆଉ ଜଣେ କନିଆଁ ¦ ପୁରୋହିତେ ଗୁଣୁ ଗୁଣୁ ହୋଇ ମଞ୍ଚ 
ଚୋବାଇଲେ | ଧୀ ଦଉଡ ଆରମ୍ଭ ହୋଇଗଲା | ଏକ ରୀତିମତ ଗାଁ ବାହାଘର | 
ଶେଷରେ ଭୋଜି ଆଉ କନ୍ୟାବିଦା | ଠିକ୍‌ କରାଗଲା ଆଗ କନ୍ୟା ବିଦା କରିଦେଲେ 
ଯାଏ । ମା' ଝିଅକୁ ବିଦା କରିବ । ସେମାନେ ତ ଦେଖ୍ଥାନ୍ତି ମା' କେତେ ବାହୁନି 


ବାହୁନି କାନ୍ଦେ | f/f 

ଏଇଠି ବି ଆରମ୍ଭ ହେଲା | କିଛୁ ଏକ ଚମଝାର ନାଟକୀୟ ଭାବରେ | ଦୁଃଖ 
ଲୁହ ଏସବୁ ହତାଶାର ଚିମୁଟାଏ ବି ଜାଗା ନାହିଁ। ଏକ ସୁସ୍ଥ ଅଭିନୟରେ ପରିବେଶ । 
ମା' ଆରମ୍ଭ କଲା...ଉି...ଉଁ...ହୈଁ...ହୈ... ହସରେ ସିଏ ଫାଟି ପଡିଲା। ଆଉ 
ସାରା ଦଳଟା ବି କିଛି ସମୟ ଯାଏଁ ଏହି ଅଭିନୟର ମଜାରେ ଭିତରୁ ବନ୍ଯା ପରି 
ବେଗରେ ଆସୁଥ୍ବା ହସର ଢ଼େଉଡୁ ଖୋଲି ଦେଲେ । ମନ ଖୋଲା ହସର ଏକ 


ପର୍ଯ୍ୟାୟ ପରେ ଭୋଜି । 


ପାଖର ଗଛଗୁଡିକ ଆଡକୁ ସଭିଏଁ ଖେଦିଗଲେ | ଭୋଜି ହେବ । ଖଲି 
ଲୋଡା | ଆଖ୍‌ ପିଛୁଳାଢେ କେତେ କିସମର ପତର ତୋଳି ଆଣିଲେ | କେତେ 
ରକମର ପତୁ ! କେଉ ଗଛରୁ ଛାଡି ନ ଥ୍ଲେ| ପତର ଗୁଡାକର କି ଆନନ୍ଦ ! କେବେଠୁ 
ସେମାନେ ଅନେଇ ବସିଥୂଲେ ମଣିଷ ଛୁଆଗୁଡାକର ଖୁସି ମଉଜରେ ଟିକେ 
ମିଶନ୍ତେ, ଆନନ୍ଦ ପାଆନ୍ତେ | ଗଛର ବାକି ପତରଗୁଡ଼ାକ ବି ଚାତକ ପରି 
ଅନେଇଥାନତି । 


ନାଟକରେ ତାକ ଜାତି ସାଥ୍କର ଭୂମିକା ଦେଖ୍ବା ପାଇଁ । ତାକ ମନର 
ଭାବ ସତରେ ଘଟିବାକୁ ଦେଖ୍ବା ପାଇଁ ¦ ପିଲାଏ ପତର ଧରି ମଞ୍ଚକୁ ଫେରିଲେ | 
ପତର ଗୁଡିକୁ ଧାଡି ଧାଡି କରି ସଜାଇ ଗଲେ | ଗାଁଟା ଯାକର ଲୋକ ଭୋଜି 
ଖାଇବେ | ବାଢି ଦେଇଗଲେ ଅନ, ଡାଲି, ବେସର, ଶାଗ, ଖଟା, ପିଠା, କ୍ଷୀରି 
ଏମିତି ବିବିଧ ବ୍ୟଞ୍ଜନ । କେତେବେଳେ ବାଲି, ଗୋଡି, ଜୁନି କୁନି ପତର ତ 
କେତେବେଳେ ଡଳଏ ପବନ | 


ଗଛର ଆର ପତରଗୁଡିକ ହସି ହସି ବେଦମ। ଏମିତିକା ପବନଭୋଜି ଖ୍ଆ 
ଓ ଖୁସିର ଲହରୀ ଦେଖ୍‌ | ଖଲି ବନିଥ୍ବା ପତର ଗୁଡିକ ବି ହସି ହସି ଲୋଟି ପଡ଼ୁଥାଛି । 
ଜିଏ ଏପଟୁ ସେପଟକୁ ଗଡି ପଡୁଥାଏ ତ କିଏ ପଡୁଥାଏ ଉଠୁଥାଏ । ପୁଣି ନାଟକରେ 
ଏକ ଆକସ୍ଥିକ ପରିବର୍ଉନ । ଏହି ବଦଳ ବି ଏକ ନାଟକ | ଆଜିର ଖେଳ ଶେଷ | 
ଭୋଜି ଖାଇ ସଭିଏଁ ଘରକୁ ଫେରିବେ | ଚଟାପଟ ପୁଣି ପୁସୁତ । ଯିଏ ଯାହା ଘରୁ 
ନେଇ ଆସିଥୂ୍‌ଲେ ଉଠାଇ ଧରିଲେ । ପୁଣି କୋଳାହଳ ଆଉ ଘରଥଆଡକୁ ମିଳିତ 

ଦଉତଡ ଚାଲିଲା | ହସ, ଖୁସି, ଆଜିର ନାଟକର କେତେକ ଘଟଣାର ପୁନଃ 
ଆଲୋଚନା, ଡିଆଁ, କୁଦା, ଚିକ୍ାର..... ଆଦିର ଅପୂର୍ବ ପରଶଟି ଧୀରରୁ ଧୀରତର 
ହୋଇ କ୍ରମେ ଉଦ୍େଇ ଗଲା। 


ଏକ ମାନବିକ ' କୋଳାହଳର ସମାଡ୍ତି ସହିତ ଏକ ନାଟକୀୟ ନୀରବତା 
ଦେଖାଦେଲା | ସବୁ ଗଛରୁ ତୋଳା ହୋଇ ଆସିଥ୍ବା ପତର ଗୁଡିକ ଏଥର ତିଆର | 
ତାଙ୍କୁ ଚାରିପଟେ ଘେରି ଚାହିଁଥାନି ତାଙ୍କର ପରିବାରର ସାଥ୍ମାନେ-ଏମାନେ ଏବେ 
କେମିତି କା ନାଟକ ଦେଖାଇବେ | ତାକର ତ ନିତିଦିନିଆ ନାଟକ ସବୁ ଚାଲିଛି କିଛୁ 
ଆଜି ଏକ ସୁବର୍ଶ୍ବ ସୁଯୋଗ ମଣିଷ ଛୁଆଁକର ରଙ୍ଗ ମଞ୍ଚରେ ଏକ ନୂଆ ରକମର 
ନାଟକ କରିବା ପାଇଁ ! ସେ ନାଟକ ପୂର୍ଣ ସ୍ବାଧୀନତା ଓ ସୃଜନଶୀଳତାର ଏକ 


ଅପୂର୍ବ ଆନନ୍ଦ ଓ ଆହ୍ଲାଦ ପାଇଁ | 


ଦଲକାଏ ପବନ ସହ ପତର ସବୁ ଉଡିଗଲେ ମଞ୍ଚପଏଠକୁ - ଏକାଠି 
ହୋଇଗଲେ | ତାଙ୍କ ତାଙ୍କ ଭିତରେ ଯୋଜନା ଚାଲିଲା କେମିତିକା ନାଟକ କରିବେ | 
ମଣିଷ ଛୁଆଁକ ପରି ଘର, ସାହି, ସମାଜର ନାଟକ କରିବେ ନା ତାକ ନିଜ ଅନୁଭୁତି 
ଓ ଧାରଣାକୁ ନେଇ କରିବେ ! କଳ୍ପନାର ସମୁଦ ମଛନରୁ ବାହାରିଲା ଏଜ ଅଭିନବ 
ଯୋଜନା ..... ସେମାନେ ଆଜି ଜଙ୍ଗଲର ନାଟକ କରିବେ | ବାଘ, ସିଂହ, ହାତୀ, 
ଗାଇ, ଶୁଆ, କୁକୁଡା, ଗୁଣ୍ଡୁଚି ବନିବେ ..... ନାଟକ କରିବେ | 


ସମସ୍ତେ ଉଲୁସି ଉଠିଲେ । କାଞ୍ଚନ ପତ୍ର କନିଅର ପତ୍ରକୁ କହିଲା- ତୁ ତ 
ଶୁଆର ଲାଞ୍ଜ ପରି ଦିଶୁଛୁ | କନିଅର କହିଲା- ହଁ | ଆଉ ତୁ ତ ସିଂହର ମୁହିଁ | କିଏ 
କହିଲା ମୁଁ ଗାଇର ପେଟ, କିଏ କହିଲା ମୁଁ ଲାଞା, କିଏ ଗୁଣ୍ୁୁଚି ମୂଷାର ମୁହଁ, କିଏ 
ମୂଷା.... ଏମିତି ସମସ୍ତେ ପରସ୍ପରର ଭୂମିକା ବାଛି ନେଲେ | ପରସ୍ପର ହସୁଥା୍ତି - 
ସେମାନେ ଆଜି ତାଙ୍କ କଳ୍ପନାର ନାଟକ କରିବେ | 


ଆଗ, ପଛ, ତାଳ, ଉପର ହୋଇ କେତେଗୁଡିଏ ପତର ଯୋଡି ହେବାରେ 

ଲାଗିଲେ। ଲମ୍|ଳିଆ ପତର ଶିଙ୍ଗ, କାନ; କୁନି ପତର ଆଖ୍‌, ଆଖ୍ଢୋଳା; ମୋଟା 

ପତର ପେଟ, ପଡା; ସରୁଆଁ ପତର ଗୋଡ; ଘାସର ପଚର ଲାଖ ଏମିତି ମିଶି 

ଗୋଟିଏ ସୁନ୍ଦର ଗାଇ ହୋଇଗଲା । ହୃଷ୍ଟ ପୁଷ୍ଟ ଦେହରେ ଦୁଇଟା ସ୍ପଷ୍ଟ ଆଖ୍‌, 
ମୁନିଆଁ ଶିଙ୍ଗ; ଦୁଇ ପଟକୁ କାନ, ସରୁଆ ଲାଞ ଆଁଦି ଯୋଗୁଁ ଗୋଟିଏ ସତ ଗାଇ 
ପରିକା ଦେଖା ଯାଉଥାଏ ! ଚାରିପଟର ଗଛ ସବୁ ଖୁସିରେ ହସି ହସି ଦୋହଲୁ 


ର ଆମ ଆଡକୁ 


ଜଣେ ଚାଷୀ ଘରେ ଗାଇଟିଏ ଥୁଲା! ତା ନା ମାଣିକ | ତା'ର ଡଉଲ ଡାଉଲ 

ଛୁଥାଟିଏ ଥୂଲା | ବାଛୁରୀର ନାଁ ମୋତି । ପିଲା ବେଳୁ ମୋତି ବହୁତ ଚଞ୍ଚଳିଆ 
ଥୁଲା । ଡେଇଁ, କୁଦି ଏଣେ ତେଣେ ଧାଉଁଥାଏ; ମା' ସାଇଟରେ କେତେ ଗେଲ 
ହେଉଥାଏ । କିଛୁ ମାଣିକର ମନ କେବେ ଖୁସି ନ ଆଏ | ଛୁଆ ପାଇଁ ତାର ଦେହରେ 

ଯେତେ ଦୁଧ ତିଆରି ହୁ, ୁସ ସବୁକୁ ମୋତି ପାଇପାରେ ନାହିଁ। ମାଣିକ ଭାବୁଥ୍ଲା 
ଯେ ମୋତି ଯଦି ମୋର ସବୁ ଦୁଧକୁ ପାଆ, ସେ କେତେ ହୃଷ୍ଟ ପୁଷ ହୁଅନ୍ଧା ! କିଛୁ 
ତା ମନ କଥା ମନରେ ହିଁ ରହିଯାଏ । 


ପ୍ରତିଦିନ ରାତି ପାହିଲେ ଚାଖୁଣଏ ଡେକଚିଟିଏ ଧରି ମାଣିକ ପାଖରେ 
ପହଞ୍ଯାଏ । ତା'ର ପହାକୁ ଟାଣି 'ଟୁଣି ଅଧାଅଧ୍‌ ଦୁଧ ଦୁହିନିଏ । ସେତେବେଳେ 
ଚାଷୀଏପୁଅ ଅଳପ ଦୂରରେ ମୋତିକୁ ବାନି ଧରିଥାଏ | ତା' ମାଆ ଠାରୁ ଦୁଧ ଛଡାଇ 
ନେବାର ଦେଖ୍‌ ମୋତିର ପାଟିରୁ ଫେଣ ମିଶା ଲାଳ ଝରି ପଡୁଥାଏ । ପ୍ରଥମେ 
ପ୍ରଥମେ ଚାଷୁଣଏକୁ ଆକଟ କରିବା ପାଇଁ ସେ ତା' ପଛ ଗୋଡକୁ ଛାଟି ଦେଉଥୁଲା | 
କିଛ ସେବେଠୁ ଦୁଧ ଦୁହିବା ଆଗରୁ ଚାଷୁଣୀ ତା ପଛ ଗୋଡକୁ ଦଉଡିରେ ବାନ୍ଧି 
ଦେଉଥାଏ । ସେ ବା ଆଉ କ'ଣ କରିପାରେ ! 


mm oe 


ଚାଷଖୁଣୀ ଯାହା ଦୁଧ ଛାଡିଯାଏ, ମୋତି ଭାଗରେ ସେତିକି ହିଁ ପଡେ | ଦୁଧ 
ଦୁହିସାରି ଚାଷୀ ଚାଷୁଣଏୀ ବିଲକୁ ଚାଲି ଯାଆନ୍ତି | ବଗୁଲିଆ ଗଉଡ ଟୋକାଟିଏ 
ଚାରି ହାତ ଲତ୍ମର ବାଉଁଶ ବାଡିଟିଏ ଧରି ପହଞ୍ଯାଏ । ଆଉ ପଲେ ଗାରକ 
ସହିତ ମାଣିଜକୁ ଅଡେଇ ଅଡେଇ ଦୂର ପାହାଡକୁ ଚରେଇବାକୁ ନେଇଯାଏ । ମୋତି 
ତେଣେ ମୁହଁ ଶୁଖାଇ ଘରେ ପଡିଥାଏ | ଚାଷୀ ପୁଅ ବେଳେ ବେଳେ ତାକୁ ବେଶ୍‌ 
ହଇରାଣ ହରକତ କରେ | ଦିନ ସାରା ଚରିବୁଲି ମାଣିକ ଦେହରେ ପୁଣି ଦୁଧ 
ଜମିଯାଏ ! 


କିନ୍ତୁ ସନ୍ଧ୍ଯା ବେଳେ ସେ ଘରେ ପହଞ୍ଚୁ ପହଞ୍ଚୁ ଚାଷୁଣୀ ପୁଣି ଢାଳ କି 
ଢେକଚିଟିଏ ଧରି ତା ପାଖରେ ପହଞ୍୍‌ ଯାଏ । ତା'ଠୁ ଅଧା ଦୁହିଁ ନେଲା ପରେ ଯାଇ 
ମୋତିର ପାଳି ! ଏହାକୁ ମା' ମନଟା ବା କେମିତି ବୁଝିବ ? ଚାଷୀ ଚାଖୁଣ ତା'କୁ 
ଯେତେ ଥାପୁଡେଇ ସ୍ବେହ କଲେ ମଧ୍ୟ ଏପରିଜା କଟକଣା ସବୁ ତା ପାଇଁ ଅସହ୍ୟ ` 
ହୋଇ ପଡୁଥାଏ । ସେ ସବୁ ବେଳେ ଭାବୁ ଥାଏ - ମୁଁ କେତେ ଦିନ ଏସବୁ ସହି 
ଚାଲିଥୂବି ? ଆଜି ମୁଁ ଏମିତି ସଢୁଛି, କାଲିଜି ମୋତି ବି ଏମିତି ଅଡ଼ୁଆରେ ପଡିବ | 
କ'ଣ କଲେ ଏଥ୍‌ରୁ ଆମେ ମୁକି ପାଇବୁ ? 

ଧୀରେ ଧୀରେ ମୋତି ବଡ଼ ହେଲା ! ଆଜିଠୁ ସେ ବି ମାଆ ସାଥ୍ରେ 
ଚରିବାକୁ ଯିବ । ମୋତିର ଖୁସି କହିଲେ ନ ସରେ | କିଛୁ ମାଣିକ ଆଗ କଥା ଭାବି 
ବାଟ ଖୋଜୁଥାଏ | ଦିନ ସାରା ଦୁହେଁ ପାହାଡର ଚରାବୁଲା କଲେ | ଏ ବିଷୟରେ 
କଥା ହେଉଥାଃି | ଏପରି କଥା ହେଉ ସେମାନେ ଗୋଠ ଠାରୁ କିଛି ଦୂରକୁ ଚାଲି 
ଯାଇଥାଛି । ଗଉଡ ଟୋକାର ଏ ଆଡେ ଲକ୍ଷ୍ୟ ନଥାଏ | ସେ ତା' ସାଙ୍ଗକ ସହ 
କବାଡି ଖେଳରେ ମାତିଥାଏ | 


ଗୋଟିଏ ବଡ଼ ପଥର ସନ୍ଧିରେ ବିଲୁଆଟିଏ ମା' ଝିଅଙ୍କୁ ଲକ୍ଷ୍ୟ କରୁଥୁଲା | 
ସବୁ ଶୁଣି ସାରି ସେ ଏମାନ ପାଖକୁ ଆସିଲା କହିଲା ' ମୁଁ ପଥର ସନ୍ଧିରେ ରହି 
ତୁମର ଅସୁବିଧା ଗୁଡିକୁ ଶୁଣୁଥୁଲି | ତୁମେ ଗୁଡା ନିହାତି ବୋକା | ତା ନ ହେଲେ 
ଏମିତିକା ଗଞ୍ଜଣା ସହି ମଣିଷଗୁଡାକର ଘରେ ପଡିଥାଛ ? ମଣିଷଗୁଡାକ ଭା'ରି 
ଧୂ ଜୀବ | ତାକର ଫାଇଦା ଥୂଲା ଯାଏଁ ସେମାନେ ତୁମକୁ ଏମିତି ପାଳି ଥ୍ବେ। 
ଯେଉଁଦିନ ତୁମେ ବୁଢା ବୁଢ଼ୀ ହୋଇଯିବ ସେ ଦିନ ତୁମକୁ ଆଉ କିଏ ପଚାରେ 


ହୋ ? ”' 

'“ ମୋତେ ଦେଖ୍ଲ | ମୁଁ କେଡେ ଆରାମରେ ଅଛି | ମୋତେ କେହି ବି 
ପଦେ କହିବାକୁ ନାହିଁ। ମୁଁ ଯେତେବେଳେ ଯାହା ଚାହେଁ ତାହା କରେ | ଆରାମରେ 
ଖାଇ, ପିଇ, ବୁଲି, ଖେଳି ମୋ ପରିବାର ସହ ମୁଁ ଏଇଠି ରହିଛି । ଆରେ ବୋକା 
ମାନେ ! ତୁମର ମୁହଁକୁ ତୁମେ କେବେ ଦେଖ୍ଛ ? ମୁଣ୍ଡ ଉପରେ ଟାଣୁଆ ଓ ଗୋଜିଆ 
ଶି ଦୁଇଟା ଲେଖାଏଁ ଧରିଛ | ଖୁରା ପଥର ପରି ଟାଣ | ଏତେ ବଡ଼ ଦେହଟିଏ 
ଲେଖାଏଁ ଧରିଛ | ଏଡେ ଜୋରରେ ରଡି ଛାଡ଼ୁଛ | ମୋର ତ ଏଥୂରୁ କେଉଁଟା ବି 
ନାହିଁ । ତମେ ଚାହିଲେ କେଡେ ଖୁସିରେ ରହି ପାର | ସେ ଶୁଖ୍ଲା ପଡିଆଟାରୁ 
ତମେ କି ବଳ ପାଇବ ? ଟାଙ୍ଗରା ଭୂଇରୁ ଶୁଖୂଲା ଘାସ ଭିଡି ଭିଡି ତ ତମର 
ଥୋମଣି ଖଣ୍ଡିଆ ଖାବରା ହୋଇଗଲାଣି । ମୋ ସାଙ୍ଗରେ ଜଙ୍ଗଲକୁ ଚାଲ | ମୁଁ 
ଦେଖାଇବି ରସାଳ ଖାଦ୍ୟ ଓ ମୁକ୍ତ ଜୀବନର ମଜା | ”' 


'' ମା' ଝିଅକୁ ଏ କଥାଗୁଡାକ ମହୁ ପରି ମିଠା ଲାଗିଲା ! ଠିକ୍‌ କଲେ - 
ଆଉ ଡେରି କାହିକି ? ଗଉଡ ଟୋକାର ଅଜାଣତରେ ସେମାନେ ବିଲୁଆ ସହିତ 
ଦୂରରୁ ଦୂରକୁ ଚାଲିଲେ | ବିଲୁଆ ତାକୁ ଜଙ୍ଗଲକୁ ନେଇଗଲା ! ପୋଖରୀ କୂଳର 
ଛନ ଛନିଆ ଘାସ, ପତର, ବୁଦାରେ ରସାଳ ପତୁ, ମିଠା ସୁଆଦିଆ ଫୁଲ ପତର 
ଆଦି ଦେଖ୍‌ ମା' ଝିଅକ ପାଟିରୁ ଲାଳ ଗଡି ଯାଉଥାଏ | ଗଛ ଉପରୁ ରଙ୍ଗ ବେରଙ୍ଗ 
ଚଢେଇକ୍କ ସ୍ଵରରେ ଜଙ୍ଗଲଟା ଚ ହଟି ଉଠୁଥାଏ । 


ଠେକୁଆ, କୁକୁଡା, କଇଁଚ , ହରିଣ, ନେଉଳ ଆଦି ପଶୁ ଓ ବିବିଧ ଚଢେଇ 
ନିର୍ଭୟରେ ମୁକ୍ତ ଭାବରେ ଡେଇଁ, ଚରି, ନାଚୁଥାନି | ମା'ଝିଅକୁ ଏଇଟା ପୂରା 
ସର ଗପୁରଏ ପରି ଲାଗୁଥାଏ | ଏଇଠି ଚାଷୁଣୀ ଆଉ ମୋତି ମୁହଁରୁ ଦୁଧ ଛଡାଇ 
ନେଇ ପାରିବ ନା' ଗଉଡ ଟୋକା ପାଞ୍ଚଣ ବାଡି ଦେଖାଇ ତାକୁ ଅଟକାଇବ ? 
ଦୁହେଁ ଆଜି ମୁକ୍ତ ..... ପ୍ରଚୁର ଖାଦ୍ୟ ଅଛି..... ଶାନି ଅଛି ..... ସୁଖ ଅଛି..... 
ଜୀବନଟା ଆନନ୍ଦମୟ ..... | କିଛୁ ସେମାନେ କେଉଁଠି ରହିବେ ? 


ବିଲୁଆ ହସିଲା । କହିଲା, ‘ˆ ଏଡେ ବଡ଼ ଜଙ୍ଗଲଟାରେ ତୁମେ ଦି'ଟା ରହିବାକୁ 
ଜାଗା ନାହିଁ ? ତୁମେ ଯେଉଁଠି ଚାହୁଁଛ ସେଇଠି ରୁହ | ତାଙ୍କୁ ସେ ଗୋଟିଏ ବଡ଼ 

ପଥର ଆଡକୁ ବାଟ କଢୈଇଁ ନେଲା | ଗୁଡାଏ ପଥର ପାଖିକୁ ପାଖ ରହିଥାଏ | 
ଗୋଟିଏ ଗୋଟିଏ ପଥର ଏତେ ବଡ଼ ଯେ, ଦେଖ୍ଲେ ଆଖ୍‌ ପାଉ ନଥାଏ | ପଥର 
ଫାଳରେ ବେଶ୍‌ ଜାଗା ଥାଏ | ଯଥେଷ୍କ ଚଉଡା ଗୁଝା | ମା' ଝିଅ ଭିତରକୁ ପଶି 
ଘେରାଏ ବୁଲି ଆସିଲେ | ଯଥେଷ୍ଟ ଫରଚା ଓ ଆରାମଦାୟକ | ଜୀବନରେ ଆଉ 
ଅଧ୍କା କ'ଣ ଲୋଡା । ଖାଦ୍ୟ, ପାଣି, ସୁଖ, ଶାନ, ମୁକି ସାଙ୍ଗକୁ ଘର ବି ଅଛି | 
ଆନନ୍ଦରେ ଦୁହେ କୁରୁଳି ଉଠିଲେ | ବିଲୁଆ ନନାର ଏହି ମହାନତା ଓ ସହଯୋଗିତା 
ପାଇଁ ସେମାନେ ମନ ଢାଳି ପ୍ରଶଂସା କରିଗଲେ । ବିଲୁଆ ଖାଲି ମୁରୁକି ମୁରୁକି ହସୁ 
ଥାଏ । 


ଏଥର ସନ୍ଧ୍ୟା ମାଡି ଆସିବ । ବିଲୁଆର ରାତି ପାହିବ । ବିଲୁଆ ତା ଦୁନିଆକୁ 
ଲେଉଟି ଗଲା | ମାଣିକ, ମୋତି ମନ ଖୁସିରେ ଚରିଗଲେ | ଯିଏ ଯେତେ ଖାଇ 
ପାରିଲା । ଗଛ ପତରକୁ ଦେଖ୍‌ ହେଲା ଯାଏଁ ସେମାନେ ଖାଇ ଚାଲିଲେ | ତା' 
ପରେ ଗୁମାକୁ ଫେରିଗଲେ | ଜଙ୍ଗଲଟାର ଦିନ ବେଳାର ରାବ ହାବ ସବୁ ବନ୍ଦ 
ହୋଇଗଲା । ଚଢେଇଗୁଡ଼ାକ ସବୁ ଯିଏ ଯାହା ନୀଡରେ ଶୋଇଗଲେ | 
ରାଇଜଟାଯାକ କଳା ଦେଖାଗଲା | ଏକ ନୂଆ ରାଜୁତି ଆରମ୍ଭ ହେଲା | ସବୁଆଁତେ 

ନୀରବ, ନିଶବ୍ଦ | ମା' ଝିଅ ତ ମନ ଖୁସିରେ ଗପି ଚାଲିଥାଛି । ଆଗର 
କଟକଣାଗୁଡାକ ଆଲୋଚନା କଲା ପରେ ଦୀର୍ୟଶ୍ବାସ ଛାଡି ସେମାନେ ନିଜର ମୁଞ୍ତିର 
ଆନନ୍ଦକୁ ପ୍ରକାଶ କରୁଥାନ୍ତି | 


-ଧୂରେ ଧ୍ରେ ରାତି ବଢିଲା | ଝିକାରୀଗୁଡାକ ଗଛ ଡାଳରେ ବସି ଝି... 
ଝି...ଶବ୍ଦ କରୁ ଥାଆନି। ପେଚା, ଡାହୁକ ଆଦି ହୁଁ.. ହୁଁ.. କଲେ | ଦୂରରୁ ବିଲୁଆ 
ଦଳ ହୁକେ ....ହୋ .....କରି ରଡି ଛାଡିଲେ | ପୁଣି ସବୁଆଡେ ନୀରବ | କିଛି 
ସମୟ ପରେ ପୁଣି ଏପରିଜା ଶବ ସବୁ ଶୁଭିଲା। ମା' ଝିଅଙୁ ଏଥର ନିଦ ମାଡିଲା | 
ଏ ଯାଏଁ ଗପି ଗପି ପାଟି ପାକୁଳାଉ ଥୂଲେ | ଆଜିର ଦିନ ସାରା ବୁଲା ବୁଲିରେ ଦୁହେଁ 
ଥିକି ଯାଇଥାନି ! ଅଜାଣତରେ କେତେ ବେଳେ ଆଖ୍ପତା ଲାଗି ଯାଇଥାଏ | 


ହଠାତ ଗୋଟିଏ ବିକଟାଳ ଶବଦ ଶୁଣି ଦୁହିଁକ ନିଦ ଭାଙ୍ଗିଗଲା |! ଧଡ଼ ପଡ଼ 
ହୋଇ ଦୁହେଁ ଉଠି ଠିଆ ହୋଇଗଲେ | ଗୋଟିଏ ହରିଣ ପ୍ରାଣ ଫଟା ଚିକ୍ାର 
କରୁଥାଏ | ଭୟକର ଶବ କରି ହିଁଂସୁ ଜନୁ ଟିଏ ଏହାକୁ ମାଡି ବସିଥାଏ | ଓଃ..... 
କି ବିକଳ ଚିଜ୍ଵାର ସେ କରୁଥୁଲା ! ଅନ ସମୟର ଛଟ ପଟ ଶବ୍ଦ ପରେ ହରିଣଟି 
ନିଶବ୍ଦ ହୋଇଗଲା ହଂସ୍ର ଜନ୍ତୁଗୁଡିକ ମନ ଖୁସିରେ ଉଲ୍ଲାସ କରି ତାର ମଲା ଦେହତ 
ସୁଆଦିଆ ମାଉସତକକୁ ଭିଡି ନେଉଥାନି | ମାଣିକ ନଡା କି କାକୁଡି ଚୋବାଇଲା 
ପରି ହରିଣର ହାଡ ଗୁଡିକୁ ସେମାନେ ମନ ଖୁସିରେ ଚୋବାଇ ଚାଲିଥାନି। ଶିକାର1 
ପରିବାରଟିର ଏକ ଦିଲ୍‌ ଖୁସ୍‌ ଭୋଡି । 


ମୋତି କିଛି ବୁଝି ପାରୁ ନ ଥାଏ | କିଛୁ ଏ ସବୁ ଭୟଙକର ଶବ ଶୁଣି ତାକୁ 
ଡର ଲାଗୁଥାଏ । ସେ ମା'ର ଗୋଡ ସନ୍ଧିରେ ମୁହଁଟିକୁ ପୂରାଇ ଦେଇ ଜାକି ହୁକି 
ହୋଇ ରହିଥାଏ । ସେ ଗୋଟା ପଣ ଥରୁଥାଏ | ସେ ଶବ୍ଦ ଶୁଣୁ ଶୁଣୁ ଠଉରାଇ 
ନେଲା ଯେ ଶିକାରଏଟି ଆଉ କିଏ ନୁହେଁ; ସେ ଥୂଲା ଜଙ୍ଗଲର ରାଜା-ମହାବଳ 
ବାଘ | ଆଗର ଏକ ଭୟକର ଅନୁଭୂତି ତା'ର ମନେ ପଡୁଥାଏ | ଛୁଆ ଥୂଲା 
ବେଳେ ଦିନେ ସେ ମହାବଳ ବାଘକୁ ଦେଖ୍ଥିଲା | ଦିନେ ପାହାଡ ଉପରେ ସମଞ୍ଞେ 
ଚରୁଥାନି | ହଠାତ୍‌ ଗୋଟିଏ ବଡ଼ ଗାଇ ଚିକ୍‌ାର କରି ଉଠିଲା | ମହାବଳ ବାଘ ତାକୁ 

ମାଡି ବସିଥାଏ । କି ଭୟର ସେ ଦୃଶ୍ୟ ! ଗାଇର ବେକକୁ ସେ କାମୁଡି ଧରିଥାଏ | 
ବାଘର ମୁନିଆଁ ଦାଛ ଓ ନଖ ବାଜି ଗାଇଟି ରକ୍ତରେ ଜୁଡ଼ୁ ବୁଡୁ ହୋଇ ଯାଇଥାଏ | 
ଅଳ ସମୟ୍‌ ଭିତରେ ଗାଇଟା ଟଳି ପଡିଲା । ତାକୁ ଘୋଷାରି ଘୋଷାରି ବାଘଟା 
କୁଆଡେ ନେଇଗଲା | ଆମେ ସବୁ ପ୍ରାଣ ବିକଳରେ କିଏ କୁଆଡେ ପଳେଇ ଗଲୁ | 
ଚାରି ଦିନ ପରେ ଆଉ ଏକ ଜାଗାରେ ଆମେ ଆମ ସାଥୂର କଙ୍କାଳଟିକୁ ଦୂରରୁ 
ଦେଖ୍ଲୁ । ଗନ୍ଧରେ ନାକ ଫାଟି ପଡୁଥାଏ | ଜାଗାଟିରେ କେତେ ଖଣ୍ଡ ହାଡ ମାତ୍ର 
ପଡିଥାଏ । ପଲେ ବିଲୁଆ ମନ ଖୁସିରେ ହାଡକୁ ଚୋବାଇବାରେ ଲାଗିଥାନ୍ତି 


I 


ମାଣିକର ସବୁ କଥା ମନେ ପଡିଗଲା । ସେ ଦିନ ବାଘ ତାକ ପାଖକୁ 
ଆସିଥୁଲା | ତାଙ୍କ ସାଙ୍ଗକୁ ଭିଡିନେଇ ବାଘଟା ଖାଇଗଲା | ବଳକା ହାଡକୁ ବିଲୁଆ 
ଖାଇଥୁଲେ | କିଛୁ ଆଜି ! ଆଜି ସେ ସେହି ଠକ ବିଲୁଆର କଥାରେ ପଡି ବାଘର 
ରାଇଜକୁ ଆସିଛି । ଏଇଠି ଖାଦ୍ୟ, ପାଣି, ଘର ଆଦି ତ ଅଛି | କିଛୁ ସୁଖ, ଶା, 
ମୁକ୍ତି ଆଦି ନାହି । ଯେ କୌଣସି ମୁହୂର୍ଭରେ ଜୀବନାଟା ଚାଲିଯିବ । ସେ କ'ଣ 
କେବେ ବି ବାଘ ସହ ଯୁଝି ପାରିବ ? ପୁଣି ଏଠାରେ ଖାଲି ବାଘ ନୁହେଁ ଭାଲୁ, 
ହେଟା, ସାପ, ଚିତା ଏମିତି କେତେ ହିଂସୁ ଜୀବ ଅଛନି ! ଆଜି ନ ହେଲେ ବି କାଲି 

ନିଶ୍ଚୟ୍‌ ତା ପ୍ରାଣ ଯିବ । ଆଉ ତା କୁନି ଝିଅ ? ଯାହା ପାଇଁ ସେ ଏପରି ନୂଆଁ 
ବାଟିଟିଏ ଖୋଜିଥୂଲା | ସେ ବି ତ ବାଘ କି ସାପ ମୁହଁରେ ଚାଲି ଯିବ | ନା ମୁଁ ଏହା 
ହେବାକୁ ଦେବିନି । ଜମା ଦେବି ନାହିଁ । ତା ଆଖ୍ରୁ ଲୁହ ଝରି ଯାଉଥାଏ | 


ଚାଷୀ ଘର ଓ ମଣିଷ ସମାଜ କଥା ତାର ମନେ ପଡିଲା । ଅନେକ ରାତିରେ 
ଗୁହାଳରେ ସେ ଚୁପ୍‌ ଚାପ୍‌ ଶୋଇ ଥାଏ | ହଠାତ୍‌ ଚାଷୀର ପାଟି ଶୁଣି ତା ନିଦ 
ଭାଟି ଯାଏ । ସେ ମୋଟା ବାଉଁଶଟିଏ ଓ ଲଣ୍ଠନ ଧରି ପାଟି କରି କରି କେତେ ଦୂର 
ଯାଏଁ ଗୋଡେଇ ଯାଏ । ତା' ପଛେ ପଛେ ଆଉ କେତେ ଜଣ ବି ବାଡି, ଶାବଳ ଧରି 
ଗୋଡାନ୍ି । ସେମାନେ ଫେରିବା ପରେ ମୁଁ ଜାଣେ ଯେ ହେଟାଟିଏ କି କ'ଣ ଗୁହାଳ 
ମୁହଁରେ ଠିଆ ହୋଇଥଲା | ମୋ ଛାତି ଧଡ ଧଡ ହୁଏ । ଆଜି ଚାଷୀ ନ ଆସିଥୂଲେ 
ମୋ ଅବସ୍ତା କ'ଣ ହୋଇଥାନ୍ତା ! 


ପେଟ ଖରାପ ହୋଇ ମୋର ଖାଇବା କମିଗଲେ ଚାଷୀର ଚିଛ୍ନା ବଢିଯାଏ । 
ଦିନ ସାରା ସେ ମତେ କେତେ ଆଉଁଷେ, ଖୁଆଇବାକୁ ଚେଷ୍ଟା କରେ | ସଞ୍ଜ ବେଳକୁ 
ଗୀଁ ବଇଦ ଆସି ମୋତେ ଓଷଦ ଖୁଆଇ ଦେଇ ଯାଏ । ଦୁଇ ଦିନରେ ମୁଁ ପୁଣି 
ସତେଜ ହୋଇଯାଏ । ଥରେ ମୋ ଗୋଡରେ କଣ୍ଟା ଫୁଟି ଚାଲି ପାରିଲିନି । 
ଗୁହାଳରେ ପଡି ରହିଲି । ଚାଷୁଣୀ ମୋର କେତେ ଯତନ କଲା | ଖୁଆଇ, ଗାଧୋଇ 
କେତେ ଜଗିଲା | ବଇଦ ଆସି କଣ୍ଟାଟି କାଢି ମତେ ଭଲ କରି ଦେଲେ | ଚାଷୀ, 
ଚାଖୁଣୀ ମିଶି ମୋ ପାଇଁ ଘର ବନେଇ ଦେଇଛି । ଗୁହାଳକୁ ଲିପି, ପୋଛି ସଫା 


କରି ରଖ୍ଛନ୍ତି । ମୋତି ଜନମ ବେଳେ ଚାଷୁଣୀ ତ ନିଜେ ଧାଇ ବନି ଯାଇଥଲା | 


ଆଉ ଦୁଧ କଥା | ଯିଏ ମୋର ଏତେ ଯତନ କରୁଛନ୍ତି ସିଏ ମୋର ଗିଲାସେ 
ଦୁଧ ନେଲେ ଯେ କ'ଣ ଭୁଲ ହେଇଗଲା ? ନ ହେଲେ ଚାଷୀର ପୁଅ ବଢିବ 
କେମିତି ? ସେଥ୍‌ ପାଇଁ ତ ଚାଷୀ କହେ ଯେ ତା' ପୁଅର ଦି'ଟା ମାଆ | ଜଣେ ତା 
ଜନମ କଲା ମାଆ, ଆଉ ମୁଁ ତାକୁ ଦୁଧ ଖୁଆଇ ବଢାଇଲା ମାଆ | ମାଣିକ ଆଉ 
ସମ୍ଭାଳି ପାରିଲାନି | ତା ଭିତରୁ କୋହ ପରେ କୋହ ଉଠୁଥାଏ | କିଛୁ ଏଣେ ଶବଦ 
କରିବା ମନା । ଟିକିଏ ସୁରାକ ପାଇଲେ ବଣର କଂସେଇଗୁଡାକ ମା' ଝିଅକର 

କେହି ତାକ ବାସନା ପାଇଲେ ନାହିଁ। 


ଏଣେ ଚାଷୀ ଘରେ ଚହଳ ପଡିଗଲା । କେଡେ ସର୍ବନାଶ! ଗଉଡ ଟୋକାକୁ 
ଯେତେ ଯାହା କହିଲେ ବି କିସ ହେବ ? ଗାଁଟା ଯାକର ଲୋକ ଡବା ବାଡେଇ 
ମଶାଲ ଜାଳି ବାଡି, ଧନୁ, ବନ୍ଧୁକ ଧରି ପାହାଡ ପାଖ ଜଙ୍ଗଲରେ ଚହଳ ପକାଇ 
ଦେଲେ | କିଛୁ ମୋତି ମାଣିକ କାହାନି ? ସେମାନେ ଅନେକ ଦୂରକୁ ଚାଲି 
ଯାଇଥୁଲେ ! 


ତା ପର ଦିନ ଗଉଡ ଛୁଆ ଚାଷୀ ଘରର ଲୁହକୁ ବୋହି ତା ଗୋଠ ନେଇ 
ତୁଠରେ ପହଞ୍ଥ୍ଲା। କେବେବେଳେ ଦିନ ସରି ସନ୍ଧ୍ୟା ଆସିଥୁଲା ଯେ ଜାଣି ପାରି 
ନଥୁଲା । କିଛୁ ଘରକୁ ଫେରିଲା ବେଳକୁ ଚାଷୀ ଘରେ ଆନନ୍ଦର ଜୁଆର ଦେଖ୍‌ ତା 
ଆଖ୍ରୁ ସାଇତା ଲୁହତକ ତା'ର ହସିଲା ମୁହଁଟା ଉପରେ ମୋତି ଭଳି ଝଟକୁ ଥୁଲା | 
କୈହି ଜାଣି ପାରି ନଥ୍ଲେ ଅସଲରେ ଘଟଣାଟା କ'ଣ ଥ୍ଲା। କିଛୁ ସେ ଦିନ ମୋତି 
ବି ଅନେକ ରାତି ଯାଏଁ କାନ୍ଦି ଥୁଲା | ହଜି ଯାଇଥ୍ବା ତା'ର ବଇକୁଣ୍ଠ ସମାନ ଘରଟିକୁ 
ସେ ଫେରି ପାଇଥୁଲା। 


........ଏତିକିରେ ଗାଇର ନାଟକ ସରିଲା। ଗଛ ସବୁ ମନ ଭରି କାହାଣୀଟିକୁ 
ଉପଭୋଗ କଲେ | ଏଥର ଏକ ନୂଆ ନାଟକ | ପତରମାନକ ଅଦଳ ବଦଳ 
ଚାଲିଲା | ଦେଖୁ ଦେଖୁ ଡାଳଟିଏ ଉପରେ ସୁନ୍ଦର ଶୁଆଟିଏ ବସି ପଡିଲା । ଶୁଆ 
ଏଥର ତା ଅଭିନୟ ଆରମ୍ଭ କଲା ..... 

ZA 
ଶୁଆଟି ଡାଳ ଉପରେ ଫଡ ଫଡ ହେଉଥାଏ। ଛୋଟିଆ ଛୁଆଟି। ଡେଣା ଏ 
ଯାଏଁ ଭଲ ଭାବେ ଉଠିନି । ସେ ପିଲା ବେଳର କଣ୍ଠରେ କେର୍ର୍‌.....କେର୍ର୍‌ 


ଶବ୍ଦ କରୁଥାଏ । ଜଣେ ଲୋକ ତାକୁ ଧରି ବିକିବାକୁ ବୁଲୁଥାଏ | ରାନୁ ବୋଉକର 
ଲୋଭ ହେଲା | ସେ ଶୁଆଟିକୁ କିଣି ନେଲେ | ତା ନାଁ ରଖ୍ଲେ 'ମିଟୁ' | 


ମିଟୁର ଗୋଡ଼ରୁ ସେ ଦଉଡିଟି ଖୋଲି ଦେଲେ । ମିଟୁ ଜମା ଉଡି ପାରୁ ନ 
ଥାଏ । ଏଥର ସେ ଢଳି ଢଳି ଚାଲିବାରେ ଲାଗିଲା | ଆଗ ଭଳି କେର୍ର୍‌.... 
କେର୍ର୍‌ ... ହେଉଥାଏ ] ରାନୁ ବୋଉ ମିଟୁକୁ ଯଥେଷ୍ଟ ଆଦର କରୁଥାନ୍ତି ତା ପାଇଁ 
ସେ ବଡ଼ ପଞ୍ରୀଟିଏ କିଣି ଆଣିଲେ । କାଳେ ବିଲେଇ କି କୁକୁର ମିଟୁକୁ ଧରି 
ପକାଇବେ ! ସାତ ଦିନରେ ଅରେ ତାକୁ ହଳ ଦୀ ପାଣିରେ ବୁଡାଇ ଗାଧୋଇ ଦିଅଛ୍ତି | 

ବାଡିରୁ ପିଜୁଳି, କୋଳି ଆଦି ସାଙ୍ଗକୁ ପ୍ରତିଦିନ ବତୁରା ବୁଟ, ମଟର ଆଦି ଦିଅଛି। 
ଗରମ ଭାତ ନ ହେଲେ ମିଟୁକୁ ନ ରୁଚେ । ଘରେ ଆଉ କିଏ ଖାଇଥାନୁ ବା ନ 
ଖାଇଥାନ୍ତୁ ପଛେ ମିଟୁ ତାକର ପ୍ରଥମ ଲକ୍ଷ୍ୟ | ସେ ଖାଇଲା ପରେ ହିଁ ଅନ୍ୟମାନଙ୍କ 
କଥା ବିଚାର କରାଯିବ । 


ପଞ୍ଜୁରୀ ଭିତରେ ବନ୍ଦୀ ହୋଇ ରହିଲେ ମିଟୁ କାଳେ ରୋଗିଣା ହୋଇଯିବ । 
ତେଣୁ ସବୁଦିନ ଖରାବେଳେ ମିଟୁ ପାଇଁ ଏକ ବଡ଼ ପଞୁରୀ ବ୍ୟବସ୍ଥା କରାଯିବ | ବଡ଼ 
ପଞୁରୀ ମାନେ ପୂରା ଘରଟା | କବାଟ ବନ୍ଦ କରି ଦିଆଯିବ । ମିଟୁକୁ ଡକାଯିବ 
ମିଟୁ.....ଆ.....ଆ | '' ଏମିତି କେତେ ଥର ଡାକିବା ପରେ ମହାଶୟ ପଞୁର1 
ବାଡିରୁ ତଳକୁ ଓହୁାଇ ଆସିବେ | ସିଧା ଉଡିଯାଇ ରାନୁ ବୋଉକ କୋଳରେ | 


ମୁନିଆଁ ନଖଗୁଡିକ ଦେହରେ ଫୋଡି ହୋଇଗଲେ ରାନୁ ବୋଉ ବୋବାଳି 
ଛାଡି କହିବେ ରହ...ରହ...କାଟୁଛି... | ତା ପରେ କୋଳେଇ ଧରି ତାର ମୁଣ୍ଡ ଓ 
ପିଠିକୁ ଆଉଁସି ଚାଲିବେ । ମିଟୁ ବି ଗେହ୍ଲେଇ ହୋଇ ତା'ର ନାଲିଆ ମୁନିଆଁ ଥଣ୍ଟରେ 
ଆସ୍ତେ ଆଞ୍ଚ କାମୁଡ଼ୁଥ୍ବ । ମଝିରେ ମଝିରେ ସେ କ'ଣ ଭାବୁଥାଏ କେଜାଣି, ତା 
ଆଖ୍ର ପୁଅ ଦୁଇଟି ହଠାତ୍‌ ଛୋଟ ହୋଇଯିବ ¦ ଅଥାତ ସେ ରାଗିଛି । ରାଗିଲା 
କ୍ଷଣି ଆଖ୍‌ ପୁଅ ଛୋଟ ହୋଇଯିବ ! ପୁଣି ଗେଲ ପାଇଲା ପରେ ଆଖ୍‌ ପୁଅ ବଢିବା 
ସହିତ ସେ ଥଣ୍ଡା ପଡିଯିବ । ଆଖ୍‌ ପୁଅର ଆକାର ବଦଳିବା ତାର ଏକ ସାଧାରଣ 
କାମ | ଏଥର କୋଳରୁ ଓହାଇ ତଳେ ଅଳ୍ପ ଚାଲି । ଏଥର ଫୁରର୍‌..... | 


ଉଡିଯାଇ ତାଜା ଉପରେ ବସିବ ! ସେଠାରୁ ବହି ଥାକ କି ଲୁଗା ଆଲଣା 
ଉପରକୁ | ବେଳେ ବେଳେ ଧରି ବସିବାର ସୁବିଧା ନ ପାଇଲେ ଲଥ୍‌ କରି ତଳେ 
କଚାଡ଼ି ହୋଇ ପଡିବ | ପୁଣି ଆଉ ଏକ ଜାଗାକୁ ଫୁର୍ରୁ | ରାନୁ ବୋଉ ତାର ଏ ଖଣ୍ଡି 
ଉଡା ଦେଖ୍‌ ହସି ହସି ବେଦମ୍‌ | ପିଲାଏ ଓ ମା' ମିଶି ଶୁଆ ସହିତ ଘଣ୍ଟାଏ କାଳ 
ଝାଳ ନାଳ ହେଲା ପରେ ଯାଇ ବିଶ୍ରାମ | ପଞ୍ଜୁରୀ ଦୁଆର ପାଖରେ ଛାଡି ଦେଲା 
କ୍ଷଣି ସେ ସାଙ୍ଗେ ସାଙ୍ଗୈ ଭିତରକୁ ପଶିଯାଏ | ଏଥର ମିଟୁ ଟିକେ ବଡ଼ ହୋଇ 
ଗଲାଣି । ରାନୁ ବୋଉଜ ଠାରୁ ଶୁଣି ସେ ବି “' ରାନୁ.....ପାଠ ପଢେ ”', 


"କୁନୁ... ଭାତ ଖା' .....ଭାତ ଖା' .....", “" ମାମୀ....ଗୀତ ଗାଆ... ଗୀତ 

ଗାଆ....””, “ˆ ବାପା... ଚା' ନିଅ ... ଚା ନିଅ '', ˆ“ ବୋଉ... ଭାତ ଦିଅ ... 
ଭାତ ଦିଅ....' ' କହିବାକୁ ଆରମ୍ଭ କଲା! ମସଲା ବାଟୁ ବାଟୁ କି ପରିବା କାଟୁ କାଟୁ 
ରାନୁ ବୋଉ ଆଉ ଅଧ୍କା ଦି' ପଦ ଲେଖାଏଁ ତାକୁ ଶିଖାଇ ଚାଲିଲେ ! ମିଟୁ ବି ପୁଷ 
କହିଲା “ˆ କୃଷ୍ଣ ଦାତା... ଜଗତ କରତା ....”', “ˆ ପକ୍ଷୀ ଜନୃରୁ ପାର କର ହେ 
କମଳାକ ବର | '' ମିଟୁ ତାକ ପାଟିରୁ କଥା ଛଡେଇ ନେଉଥୂ୍ବାର ଶୁଣି ରାନୁ 
ବୋଉକ ଖୁସି କହିଲେ ନ ସରେ | ଗରମ ଗରମ ଭାତ, ଡାଲି ଖାଇ ଦେଇ ମିଟୁ ତା 
ଶିଖ୍ଲା କଥାକୁ ଛାଏଁ ଛାଏଁ ଗାଇ ଚାଲିବ । ଶୋଇବା ବେଳକୁ ଛାଡିଦେଲେ ତା'ର 
ଖାଇବା ଓ ଗାଇବା ଅନବରତ ଚାଲି ଥାଏ | ଟହ ଟହ ସୁନ୍ଦର ଅଣ୍ଟଟା ଜମା ବନ୍ଦ 
ହୁଏ ନାହିଁ। 


ମିଟୁ ଆଉ ଟିକେ ବଢିଗଲା | ଏଥର ସେ ଏକ ବସୁ ଶୁଆ | ତାର ଆକାର 
ବେଶ୍‌ ସୁନ୍ଦର ଲାଗୁଥାଏ | ବେକ ଉପରେ ନାଲି ଓ ତଳ ପଟେ କଳା ମିଶା ନାଲି 
ଦାଗ ଥାଇ ସେ ଗୋଟିଏ ମାଳି ପିଛିଲା ପରି ଦିଶୁଥାଏ | ପିଲାମାନେ ପଞୁରୀ ଦେଇ 
ଆଟଙୁଠି ପୂରାଇଲେ ସେ ଅଳପ ଅଳପ କାମୁଡିବ | ପିଲାକୁ ଭା'ରି ମଜା ଲାଗେ। 
କିଛୁ ଆଖ୍‌ ପୁଅ ଯଦି ଛୋଟ ଦିଶିଲା, ତେବେ କେହି ବି ଆଙ୍ଗୁଠି ପୂରାଇବାବୁ ସାହସ 
କରିବେ ନାହିଁ । ମିଟୁ ଟାଣୁଆ ଜିନିଷ ବେଶୀ ଚୋବାଉ ଥାଏ । ଖାଦ୍ୟଟି ଗିନାରେ 
ଥ୍‌ଲେ.ସେଥ୍ରୁ ଥଣ୍ଟରେ ନେଇ ଚୋବାଏ | ବଡ଼ ଫଳ ବା କୋଳିଟିଏ ହୋଇଥ୍‌ଲେ 


ଗୋଟିଏ ଗୋଡରେ ଧରି ଥଣ୍ଟରେ କାମୁଡିବ । 


ଏଥର ଖାଲି ସମୟ ପାଇଲେ ସେ ଖାଦ୍ୟ ଛାଡି ଗିନାକୁ କାମୁଡିବାକୁ ଆରମ୍ଭ 
କଲା । ସଢେଇ, ରସ ଗିନା, ଲୁହା ଗିନା ସବୁକୁ କାମୁଡି ସେ ଖଣ୍ଡ ଖଣ୍ଡ କରି 
ଦେଉଥାଏ | କୁମେ ସେ ପଞୁରୀର ଫାଟକ ଉପରେ ଆଖ୍‌ ପକାଇଲା ! ଯେତେ 
ଟାଣୁଆ ତାର ବାନ୍ଧିଲେ ବି ସେ ତା'କୁ ଛିଡାଇ ଫାଟକ ଖୋଲି ଦେବ | କିଛୁ ଚୁପ୍‌ 
ଚାପ୍‌ ଭିତରେ ବସିଥ୍ବ, ସତେ ଯେପରି ସେ ରାନୁ ବୋଉର ବଳ ଓ ଷୈର୍ଯ୍ୟକୁ 
ମାପୁଥୁଲା | ଏତେ ଲୀଳା ସନ୍ତେ ରାନୁ ବୋଉ କାହିଁକି ଟିକିଏ ବି ରାଗନ୍ଚେ ? ଏତେ 
ଦିନ ନୂଆ ଗିନା, ନୂଆ ଖାଦ୍ୟ ଓ ତାଲା ଯୋଗାଇବାରେ ସେ ମିଟୁ ସହ ପୂରା ପୂରି 
ସମଦକ୍ଷ | ସେ ଏକ ପୁରୁଣା ତାଲାକୁ ବି ଦାଛରେ ଭିତି ଖୋଲି ଦେଉଥାଏ । ତା'ର 

ଏସବୁ କାରବାର ଘରଟାରେ ହସର ଲହରୀ ଖେଳାଉ ଥୀଏ । କିଛୁ ଦିନେ..... 
ଦେଖ୍ଲା ବେଳକୁ ପଞୁରଏ ଖାଲି । ସବୁ ଦିନ ପରି ପଞ୍ଜୁରୀ ଖୋଲିବା ସହତ ସେ 
ଆଜି ଉଡି ଯାଇଛି । ରାନୁ ବୋଉ ଭୋ! ଭୋ” ହୋଇ କାନ୍ଦି ପକାଇଲେ । ଏଥୁରୁ 
ଜଣୀ ପଡ଼ୁଥୁଲା ସେ କେତେ ଭଲ ପାଉଥୁଲେ ତାଙ୍କ ପ୍ରିୟ ମିଟୁକୁ | 


ଆଉ ମିଟୁ ? ସମଞ୍ଞେ ଭାବୁଥ୍‌ବେ ଯେ ମିଟୁ ନିଶ୍ଚୟ ମୁକ୍ତି ପାଇଗଲା | ପଞ୍ଜୁରୀ 
ଭିତରେ ବନ୍ଦୀ ହୋଇ ରହିବା ଶୁଆ ପରି ଏକ ମୁକ୍ତ ବିହଙ୍ଗ ପାଇଁ କେତେ କାଠିକର 
କଥା । ପାଳିବା ଲୋକ ନିଶ୍ଚୟ ପାପ କରୁଛି | ଏହା କେତେ ସତ ଆମେ ମିଟୁର 
କାମରୁ ଦେଖ୍ବା | ମିଟୁ ତ ଖଣ୍ଡି ଉଡା ଶିଖୁଥାଏ ରାନୁ ବୋଉଙ୍କ ସହଯୋଗନୁ | ଏ 
ଡାଳରୁ ସେ ଡାଳ ଖଣ୍ଡି ଉଡା ଦେଇ ସେ ବେଶ୍‌ କିଛି ଦୂରକୁ ଉଡି ଗଲା । 


ସେ ଥଜି ଯାଉଥାଏ । ଆକାଶର ଅନ୍ୟ ଚଢେଇଗୁଡାକ କେତେ ଫୁରିରେ 
ଉଡି ଯାଉଥାନି | ସେମାନେ ଏଥ୍‌ରେ ଅଭ୍ୟସ୍ତ | କିଛୁ ମିଟୁ ତ ଆଜି ପ୍ରଥମ ଥର 
ଖୋଲାରେ ଉଡୁଛି ହଠାତ୍‌ ସେ ଦେଖ୍ଲା ଦୂର ବିଲରେ ପଲେ ଶୁଆ। ଚିଉଁ..ଚିଉଁ.. 
କରି ଧାନ ଖାଉ ଆଆଃ୍ି | ଏଣେ ତେଣେ ଉଡି, ଗାଇ ମଉଜ ଚଳାଇ ଥାଃି | ଜାତି 
ଗୁଣରେ ମିଟୁ ବି ମାତିଗଲା । ଖୁସିରେ ଡେଣା ଝାଡି ତାକ ଆଡକୁ ଉଡିଗଲା | କିଛୁ 
ଏତେ ବାଟ ଉଡିବାକୁ ତା ଡେଣାରେ ବଳ ନଥୁଲା | ଦୁଇ ତିନିଟା ଖଣ୍ଡି ଉଡା ଦ୍ଵାରା 
ସେ ସେଠାରେ ପହ ପାରିଲା । 


-~୧୮- 

IN 


ତାର କହୁଥାଏ | କିଛୁ ସେ ତାଙ୍କ ପରି କହି ପାରୁ ନ ଥାଏ କି ଉଡି ପାରୁ ନଥାଏ ! ସେ 
କେତେ ଚେଷ୍ଟା କଲା ସେମାନଙ୍କ ସହ ମିଶିବା ପାଇଁ | କିନ୍ତୁ ଶୁଆଗୁଡ଼ାକ ତା'ର 
ବନ୍ଧୁତାକୁ ବୁଝି ପାରିଲେ ନାହିଁ । ନୂଆଟାଏ କିଏ ଆସିଛି ଭାବି ତାକୁ ଖୁଖି 
ଗୋଡାଇଲେ | ମିଟୁ ଆଉ କ'ଣ କରିବ ? ମନ ଦୁଃଖରେ ଦୂରେଇ ଗଲା | ଆଉ 
ଦୁଇଟି ଦଳ ଠାରୁ ମଧ୍ୟ ସେ ଏକା ରକମର ବ୍ୟବହାର ପାଇଲା | ତାକୁ କେହି ବି 
ଗ୍ରହଣ କଲେ ନାହିଁ। 


ସେ ବଞ୍ବା ପାଇଁ ବାଟ ପାଇଲା ନାହିଁ| ଅରକୁ ଥର ଖଣ୍ଡି ଉଡା ଦେଇ ତା'ର 
ପୁରୁଣା ଜାଗାକୁ ଫେରି ଆସିଲା | କିଛୁ ତା'ର ଘର କେଉଁଟା ? ଏହା ଏକ ସରକାର1 
କଲୋନୀ | ସବୁ ଘର ଏକା ଦେଖା ଯାଉଥାଏ | ସେ ତ ଆଉ ଅଭ୍ୟସ୍ତ ନୁହେଁ ! ଏ 
ଘର ଛାତରୁ ସେ ଘର ଛାତକୁ ଉଡ଼ୁ ଆଏ, କେତେ ବେଳେ କଲୋନୀ ଉପରେ 
ଚକୁର ଲଗାଉ ଥାଏ | ସାହିର ପିଲେ କେତେ ନାରେ ଡାକି ତାକୁ ଧରିବାକୁ ଚେଷ୍ଟା 
କରୁଥାନି । ଏ ସମୟରେ ମଝି ଘର ଅଗଣାରୁ ଶୁଭିଲା “ˆ ମିଟୁ ...ଆ...ଆ...1 ”' 


ତା'ର ସେଇ ପରିଚିତ ସିନିହ ବୋଳା ସୃର । ସୃରଜୁ ବାରି ବାରି ମିଟୁ ଛାତରୁ 
ଛାତ ଉଡି ଉଡି ଆସିଲା । ଶେଷ ଉଡାଟି ତା'ର ସରିଲା ରାନୁ ବୋଉଙ୍କ କୋଳରେ | 
ସେ କହିଲା ““ ବୋଉ... ଭାତ ଦିଅ ...ଉଭାତ ଦିଅ...1 ଶୁଆଁର ଅଭିନୟ ସରୁ ସରୁ 
ପତରମାନେ ଏପଟ ସେପଟ ହୋଇ ଗୁଣ୍ଡୁଚି ରୂପରେ ସଜାଇ ହୋଇଗଲେ। କୁନି ଗୁଣ୍ଡୁଚିଟି 
ବେଶ୍‌ ଗୁଲୁ ଗାଲିଆଁ ଦେଖା ଯାଉଥାଏ । ସେ ତା'ର ନାଟକ ଆରମ୍ଭ କରିଦେଲା 
- ୧୯- 

କୁନି ଗୁଣୁଚିର 


ଗୁଣ୍ୁଚି ଫୁକୁର୍‌ ଫୁକୁର୍‌ ହୋଇ ଡାଳରୁ ଡାଳକୁ ଡେଇଁ ବୁଲିଲା | କେଉଁଠି 
ଫଳଟିଏ କି କୋଳିଟିଏ ପାଇଲେ ଚଟା ପଟ୍‌ ଖାଇ ଦେଇ ପୁଣି ଧାଇଁ ଯାଉ ଥାଏ | 
ଫୁରୁ ଫୁରିଆ ଲାଞଟାକୁ ଟେକିଦେଇ ସେ ଆଖ୍‌ ପିଛୁଳାକେ ଛୁଟି ଯାଉଥାଏ | ତାର 
ଏହି ଚଙ୍ଗଚଟ୍ଟିଆ ହାବଭାବ ଦେଖ୍‌୍ବାକୁ ଭା'ରି ମଜା ଲାଗୁଥାଏ | ସମସ୍ତ 
ଦେଖ୍ଲାବାଲା ଗଛ ଖୁସି ହୋଇ ଅନେଇ ଥାନ ସେ କି ନାଟକ କରିବ | 


କୁନି ଗୁଣ୍ଲୁଚିର ଆଉ କେହି ନ ଆନ୍ତି। କାଠି, କୁଟା, ପର, କନା ଆଦି ଯୋଡି ଗଛ 

ଡାଳରେ ସେ ତା'ର ନରମ ବସାଟିଏ ବନାଇଥୂଲା | ଦିନ ସାରା ଡେଇଁ ବୁଲି ସେ ଥକି 

ଯାଇଥଲା | ଘରକୁ ଫେରିଯିବା ଆଗରୁ ପେଛାଏ କୋଳି ତୋଳିଲା । ରାତିରେ ଭୋକ 

ଲାଗିଲେ ଗାଇବ। ଏଥର ଆଗ ଭଳି ଡେଇଁ ଡେଇଁକା ସେ ତା'ର ବସାକୁ ଫେରି ଗଲ୍ଲା | 
ଭିତ 

ରାତି ହୋଇଗଲା | ସମସ୍ତଙ୍କ ଭଳି ସେ ବି ଶୋଇ ଗଲା । ରାତି ଅଧ ବେଳକୁ 
ତାକୁ ଭୋକ ଲାଗିଲା | କୋଳି ଖାଇବା ପାଇଁ ହାତ ବଢାଇଲା ବେଳକୁ ହାତକୁ କିଛି 
ବି ଲାଗିଲାନି | ଅନ୍ଧାରରେ ତ ସେ ଦେଖ୍‌ ପାରୁ ନଥାଏ ! ବସା ସାରା ଅଣ୍ଡାଳି 
ପକାଇଲା | କେଉଁଠି ବି ନାହିଁ । ସେ ମନେ ପକାଇଲା | ହଁ ସେ ତ ମିଠା କୋଳି 
ପେଛାକ ଧରି ବସାକୁ ଫେରିଥ୍ଲା | ଶୋଇବା ଆଗରୁ ଗୋଟିଏ ଖାଇଥୂଲା। ତଳକୁ 
ଗଳି ପଡିଲା କି ଆଉ ? କିନୁ କିଛି ବି ଦେଖା ଯାଉ ନଥାଏ | ତେଣୁ ମନ ଦୁଃଖରେ 
ସେ ଶେଯରେ ପଡି ରହିଲା ।! ଭୋକ ଓ ମନ ଦୁଃଖରେ ତାକୁ ଆଉ ନିଦ ହେଲା 
ନାହି। 

ସକାଳୁ ଉଠି ଗଛ ତଳେ ପରସ୍ତେ ଖୋଜିଗଲା | କେଉଁଠି ବି ନାହିଁ। ଭାବିଲା 
ମିଠା କୋଳି ତ | ପଡ଼ୁ ପଡ଼ୁ ଆଉ ଜିଏ ବୋଧେ ଖାଇ ଦେଇଥ୍‌ବ | ତା'ର ଏପରି 
କାହାଣୀ ଓ ଅଭିନୟ ଦେଖ୍‌ ଦର୍ଶକ ଗଛମାନେ ଖୁବ୍‌ ଜୋର୍ରେ ହସୁଥାନି | ଗୁଣ୍ଡୁଚି 
ମୂଷା ଆହୁରି ଉସ୍‌ହିତ ହୋଇ ପଡୁଥାଏ | ଆଜି ଦିନ ସାରା ଡିଆଁ ଡେଇଁ, ଖ୍ଆ 
ପିଆ, ମଉଜ ସରିଲା ! ସେ ଘରକୁ ଫେରିବା ଆଗରୁ ଆଜି ଆହୁରି ଅଧ୍କା କୋଳି 
ସଂଗ୍ରହ କଲା |“ରାତି ଆସିବା ଆଗରୁ ସେ ବସାରେ ହାଜର | 


କାଲି ରାତିର ଭୋକ ଓ ଅନିଦ୍ରା ମନେ ପଡିଗଲା । ଆଜି ପୁଣି କାଳେ ତଳକୁ 
ଗଳି ପଡିବ ଭାବି ସେ ସତର୍କ ହୋଇଗଲା | କୋଳି ପେଞ୍ଥାଗୁଡିକ ଉପରେ ହାତ 
ଥୋଇ ସେ ଶୋଇ ପଡିଲା | କାଲି ରାତିରେ ତ ଅଧା ସମୟ ଶୋଇ ନ ଥୁଲା, ପୁଣି 
ଆଜି ଦିନ ସାରା କେତେ ଡିଆଁ ଡେଇଁ କରିଛି । ତାକୁ ଜୋର୍ରେ ନିଦ ଲାଗିଗଲା | 


ଅଧା ରାତି ବେଳକୁ ତା ନିଦ ଚାଉଁକିନା ଭାଟିଗଲା ! ଚମକି ଉଠି ସେ 
ଦେଖ୍ଲା ତାର କୋଳି ପେଞାଦୁଇଟିରୁ ଜିଏ ଗୋଟିଏ ଭିଡି ନେଇ ଯାଉଛି | ଗୁଣୁଚି 
ଉଠି ପଡିବାର ଦେଖ୍‌ ଚୋରଟି ଖୁବ୍‌ ଶୀଘ୍ର ବାହାରିଗଲା | ତାର ସରଗୁଆ ଲାଞ୍ଟି 
ଗୁଣ୍ଡୁଚି ହାତରେ ପଡିଗଲା | ଗୁଣ୍ଡୁଚି ତାକୁ ଭିଡି ଧରିବାକୁ ଚେ ଷ୍ଟ କଲା | ଜିତୁ ସରୁଆ 
ଚିକୁଣ ଲାଞ୍ଜଟା ତା ହାତରୁ ଖସି ଗଲା | ଅନ୍ଧାରରେ ସେ ଖଣ୍ଡେ ବାଟ ଗୋଡାଇ 
ଗଲା । ଜିଛୁ ଚୋରଟି ଧାଇଁ ଯାଇ ଗଛ ମୂଳରେ ଥ୍ବା ତା ଗାତରେ ପଶିଗଲା ! 


ଗୁଣ୍ଡୁଚି କୁ ଜିଛି ବି ଦେଖା ଯାଉ ନଥାଏ | ସେ ଠଉରାଇ ନେଲା ଯେ ଏ ଆଉ କେହି 

ନୁହେଁ; ଗଛ ମୂଳ ଗାତରେ ରହିଥ୍ବା କାଳିଆ ମୂଷା | ଦିନ ସାରା ତା'ର ଦେଖା 
ନଥାଏ |! ଅନ୍ଧାର ହେଲା କ୍ଷଣି ତାର ଚୋରି ଆରମ୍ଭ ହୋଇ ଯାଏ । ଧାନ, ପରିବା, 
ମୂଳ, କନ୍ଦା, କୋଳି ଆଦି ବୋହି ନେଇ ସେ ତାର ଭଣ୍ଡାର ଘର ଭରେ । ବର୍ଷ 
ତମାମ ତା'ର ଅଭାବ ନଥାଏ ! ଗୁଣ୍ଡୁଚି ମନେ ମନେ ରାଗିଗଲା | କହିଲା, 
“ଏହାକୁ ପାନେ ଦେବି । ”' 


ଆଜି ରାତିରେ.ବି ତାକୁ ନିଦ ହେଲା ନାହିଁ। ଦିନସାରା ପରିଶ୍ରମ, ପୁଣି ରାତିରେ 

ଭୋଜ | ରାତି ସାରା ବସି ସେ ଯୋଜନା କଲା | ତା ପରଦିନ ସକାଳୁ ସେ ତା'ର 

- ପେଡି ପୁଟୁଳା ବାନ୍ଧିଲା | ଗଛ ଠାରୁ ଅଳ ଦୂରରେ ଜଣେ ବୁଢୀ ରହୁଥୂଲା | ତା'ର 

: ଟିଣ ଛାତ ତଳେ କେତୋଟି ଫାଙ୍କା ଜାଗା ଥୂଲା | ଗୁଣ୍ଡୁଚି ସେଥ୍‌ରୁ ଗୋଟିଏ ବାଛିଲା | 

ତାର ନରମ ଗଦିକୁ ବିଛାଇ ଦେଲା | ଦିନ ସାରା ଖେଳ କସରତ ସାରି ସନ୍ଧ୍ୟା 

ବେଳେ ବସାକୁ ଫେରିଲା | ଆଜି ସେ ଅନେକ ମିଠା କୋଳି ଆଣି ଥାଏ | ଅନ 
କୋଳି ଖାଇ ସେ ଶୋଇ ପଡିଲା । 


ଏଣେ କାଳିଆ ମୂଷା ମିଠା କୋଳି ଖାଇବା ପରଠୁ ତା'ର ଲୋଭ ବଢି 


ଯାଇଥାଏ ! ଆଜି ରାତିରେ ସେ ପୁଣି ଗୁଣୁୁଚିର ପୁରୁଣା ବସାକୁ ଚଢିଲା | ଆଜି 

ଗୁଣ୍ଡୁଚି ନାହଁ କି କୋଳି ନାହିଁ । ମୂଷା କି ଆଉ ଚୁପ୍‌ ରହି ପାରେ | ଗୁଣୁଚିର ପାଦ 
ଚିହୁକୁ ଖୋଜି ଖୋଜି ଗୁଣ୍ଡୁଚି ନୂଆ ବସାର ସନ୍ଧାନ ପାଇଲା | ବୁଢୀ ଘରେ 
ଶୋଇଥାଏ ! ମୂଷା କାଛ ଉପରକୁ ଉଠିବାକୁ ଚେଷ୍ପା କଲା | 


କୋଳି କଥା ମନେ ପଡିଲା କ୍ଷଣି ତା ପାଟିରୁ ଲାଳ ବୋହି ପଡୁଥାଏ । ଏତିକି 
ବେଳେ କାହୁଁ ଥୁଲା ବୁଢୀର କାଳି ବିଲେଇଟା | ଅନ୍ଧାରରେ ଟିଜିଏ ବି ଦେଖାଯାଉ 
ନ ଥୁଲା | ଝଟ୍କିନା ଆସି ମୂଷାଟାକୁ ମାଡି ବସିଲା | ମୂଷାର ଚିଜ୍‌ାର ଶୁଣି ଗୁଣୁୁଚିର 
ନିଦ ଭାଟିଗଲା । ସେ ଉଠି ପଡି ଆଗ ତା କୋଳିକୁ ଅଣ୍ଡାଳି ନେଲା । ସବୁ କୋଳି 
ଠିକ୍‌ ଅଛି | ଏଥର ସେ କଥାଟି ବୁଝି ଗଲା | ସେ ଜାଣିଲା ଯେ ତା' ଯୋଜନା ଠିକ୍‌ 
କାମ କରିଛି | ଏଥର ସେ ବୁଢୀ ସହ ଏକ ଅଜଣା ସଞର୍କରେ ବାନ୍ଧି ହୋଇଗଲା | 
ଆଉ କୁଆଡେ ନ ଯାଇ ବୁଢୀ ଛାତରେ ଆରାମରେ ରହିଲା 


ରଙ୍ଗରଙ୍ଗିଆଁ ପରଜାପତି 


ପତରର ପ୍ରଜାପତି ଉଡିବାର ଅଭିନୟ କରୁଥାଏ | ତା ଦେହରେ ଅନ୍ୟ 
ପ୍ରଜାପତିଙ୍କ ପରି ବିବିଧ ରଙ୍ଗଟିପା ସବୁ ନଥାଏ | ସେଥ୍ପାଇଁ ତା ମନ ଦୁଃଖ | ଅନ୍ୟ 
ପ୍ରଜାପତିମାନେ କେତେ ସୁନ୍ଦର ଦେଖା ଯାଉଥାନ୍ତି | ରଙ୍ଗ ବେରଙ୍ଗ ଫୁଲଗୁଡିକ 
ପବନରେ ଦୋଳି ଖେଳୁ ଥାଏ | ପ୍ରଜାପତିମାନେ ଏ ଫୁଲରୁ ସେ ଫୁଲକୁ ଉଡିଗଲା 
ବେଳେ ଫୁଲ ବଗିଚାଟି କେତେ ସୁନ୍ଦର ଦେଖା ଯାଉଥାଏ | କିଛୁ ପତୁର ପ୍ରଜାପତି 
ଏତେ ସୁନ୍ଦର ଦିଶୁ ନଥାଏ । ସେ ଫୁଲଗୁଡିକ ପାଖରେ ପହଞ୍ଲେ ସେମାନେ ବିଶେଷ 
ଖୁସି ହେଉ ନଥ୍ଲେ କି ବେଶୀ ମହୁ ପିଇବାକୁ ଦେଉ ନଥ୍ଲେ | ରଙ୍ଗୀନ 
ପ୍ରଜାପତିମାନେ ମନ ଭରି ମହୁ ପିଇ ହସ ଖୁସିରେ ନାଚି ବୁଲୁ ଥାଛି। 


ପ୍ରଜାପତିଟି ବଗିଚାର ଗୋଟିଏ କୋଣକୁ ଚାଲି ଆସିଲା! ଗୋଟିଏ ଫୁଲଗଛ 
ପତ୍ରରେ ମୁହିଁ ଶୁଖାଇ ବସିଲା । ଗଛ ପଚାରିଲା, ˆ କିଲୋ କଥା କ'ଣ ? ସମସ୍ଥେ 
ଏମିତି ହସି ଖେଳି ମଉଜ କଲା ବେଳେ ତୁ କିଆଁ ଏମିତି ମୁହଁମାରି ବସିଛୁ ? '' 
ଗଛର ଏ ସମବେଦନା ଦେଖ୍‌ କୁନି ପରଜାପତି କାନ୍ଦି ପକାଇଲା । ଏକା ନିଃଶଵାସରେ 


ତା ଦୁଃଖ କାହାଣୀ ଶୁଣାଇ ଦେଲା | ଏଥର ଗଛ ହସି ହସି କହିଲା, "ˆ ଆରେ 

4 | ଏ କଥାକୁ ଏତେ ଦୁଃଖ ! ଉଠ୍‌..... ଉଠ୍‌..... 1 '' ଗଛ ଏଥର ଭାବିଚିଛି 
ତା କାନରେ ଗୋଟିଏ କାହାଣୀ ଶୁଣାଇଲା | କାହାଣୀ ଶୁଣି ପ୍ରଜାପତି ଡେଣା ଫଡ 
ଫଡ କଲା। ହସି ଉଠି କହିଲା '' ତା ହେଲେ ମୁଁ ବି ତାକ ପରି ରଙ୍ ରଟିଆ ହୋଇ 
ପାରିବି ? '' ଗଛ ହସି ହସି ମୁଣ୍ଡ ଟୁଙ୍ଗାରିଲା | କୁନି ପ୍ରଜାପତି ଏଥର ତିଆର 


ହୋଇଗଲା | 


ନାଟକଟି ଆହୁରି ରହସ୍ୟମୟ ହୋଇ ପଡିଲା | କେହି ଶୁଣି ପାରି ନଥ୍ଲେ 
ଗଛ ପ୍ରଜାପତି କାନରେ କ'ଣ ଶୁଣାଇଲା | ସମସ୍ତେ ଆଶ୍ଚର୍ଯ୍ୟ ଯେ କାନ୍ଦୁରା ପ୍ରଜାପତି 
କ'ଣ ହସି ହସି କିଛି ଗୋଟାଏ ନୂଆ ଖୁସି କାମ କରିବାକୁ ବାହାରିଲାଣି | ସମଞ୍⁄ 
ଡିମା ଡିମା ଆଖ୍ରେ ଅନେଇ ରହିଥାଛି । ପ୍ରଜାପତିଟା କାହା ସାଥ୍‌ରେ ଲଢେଇ 
କରିବ କି ଆଉ ? ପ୍ରଜାପତି ତା କଲା ନାହିଁ । ଏଥର ଡେଣାକୁ ହଲାଇ ମନ୍ଦାର ଫୁଲ 
ପାଖକୁ ଯାଇ କହିଲା, 

“' ମନ୍ଦାର ଭାଇ ହେ ମନ୍ଦାର ଭାଇ, 
ନାଲି ରଙ୍ଗ ଟିକେ ଦିଅ ନାଇଁ ? 
ଦେହେ ବୋଳି ହେବି ରଙ୍ଗ ରିଆ, 
ଉଡି ବୁଲିବି ମୁଁ ବଗିଚା ସାରା | ”' 


କୁନି ପ୍ରଜାପତିର ମିଠା ମିଠା କଥାରେ ଫୁଲ ବି ଖୁସି ହୋଇଗଲା। ସେ ଝୁଲି 
ଝୁଲି ତା'ର ମହୁ ପେଟିଟି ପ୍ରଜାପତିକୁ ଦେଖାଇ ଦେଲା | ପ୍ରଜାପତି ମହୁ ପିଇଲା 
ବେଳେ ତା ଡେଣା ଉପରେ ଫୁଲ ଟୋପାଏ ନାଲି ରଙ୍ଗ ସିଞ୍‌ ଦେଲା | ଏଥର 
ପ୍ରଜାପତି ଡେଣାକୁ ଡେଣା ବାଡେଇ ଫୁଲକୁ ବିଦା ଜଣାଇଲା । ଡେଣା ଦୁଇଟି ପରସ୍ପ 
ରକୁ ବାଡେଇ ହୋଇ ଉଭୟ ଡେଣାରେ ନାଲିଆ ରଇଂର ଟିପା ଛାପି ହୋଇ ଗଲା ! 


ଖାଲି ମନ୍ଦାର ଫୁଲ ନୁହେଁ; ବଗିଚାରେ ଯେତେ ଫୁଲ ଗଛ ଥୁଲା, ସମସ୍ତଙ୍କ 
ସହ ପ୍ରଜାପତି ସାଙ୍ଗ ହୋଇଗଲା । ସମସ୍ତଙ୍କ ଠାରୁ ମହୁ ପିଇ ରଙ୍ଗ ନେଇ ଅନ୍ୟ 
ପ୍ରଜାପତିଙ୍କ ଭଳି ସେ ବି ରଙ୍ଗ ରଟିଆ ଓ ସୁସ୍ଥ ସବଳ ହୋଇ ଉଠିଲା । ସମସ୍ତ 
ମିଶି ଖୁସିରେ ନାଚି ଗାଇ ବଗିଚାଟିକୁ ଆହୁରି ରଙ୍ଗୀନ କରି ଦେଲେ । 


ନ ଏହା କହି ପତର ପ୍ରଜାପତି ଖୁବ୍‌ ଜୋର୍‌ରେ ହସିବାରେ ଲାଗିଲା । 
ଗଛ ସବୁ ବି ପତୃକୁ ପତୁ ବାଡେଇ ତାଳି ମାରିଲେ, ସିଟି ବଜାଇଲେ। ପ୍ରଜାପତିର 
ରୂପ ଏଥର ବଦଳିବାରେ ଲାଗିଲା | ଏକ ମହାବଳ ବାଘ ଠିଆ ହୋଇଗଲା | 


କୁନାର ବାଘ 


ପତର ବାଘ ତା ଜୀବନର ଏକ ମଜା କାହାଣୀ ଅଭିନୟ କରି ଦେଖାଇଲା 

ଜୁନା ବୋଲି ଛୁଆଟିଏ ଥାଏ | ତାକୁ ଚିତ ଆଙକିବାକୁ ଭା'ରି ଭଲ ଲାଗୁଥାଏ | 

ହାତରେ ଖଡି, ପେନ୍ସିଲ୍‌, କଲମ, ତୁଳୀ ଯାହା ପାଇଲେ ତାର ଚିତୁ ଆକିବା 

ଆରମ୍ଭ ହୋଇଯାଏ | ଖାଇବା ପିଇବା ଭୁଲି ସେ ଏଥୁରେ ମଜି ରହିଥାଏ । ଦିନେ 

କୁନାର ମା' ପୁଅ ପାଇଁ ଗୋଟିଏ ରଇଂ ଡବା ଆଣିଦେଲେ ¦ କୁନାର ଖୁସି କହିଲେ ନ 

ସରେ | ଖ୍ଆପିଆ ସରିଲା ପରେ କୁନା ହାତକୁ ରଙ୍ଗ ଡବାଟି ଆସିଲା | ସେ ତୁଳ 
ଧରି ବସିଗଲା ! ବେଶ୍‌ ସମୟ ଲାଗି ସେ ଏକ ବାଘର ଆଁକାର ପାଇଗଲା | ଦେହର 
କେବଳ ବାହାର ଧାରଟି ହି ସେ ଆକଥାଏ | ତାକୁ ଖୁସି ଲାଗିଲା ଯେ, ସେ ଏକ 
ବାଘର ଛବି ଆକିବାକୁ ଯାଉଛି | 


ଏଥର ସେ ରଙ୍ଗଡବା ଖୋଲିଲା ! ହଳଦିଆ ରଙ୍ଗରୁ ପରଞ୍ତେ ହେବ ବାଘ 
ଦେହରେ ବୋଳିଗଲା | ଏହା ହଳଦିଆ ବିଲେଇଟିଏ ପରି ଦେଖା ଯାଉଥାଏ । ଏଥର 
ସେ ତା'ର ନଖଗୁଡାକୁ ବାଗେଇ ଦେଲା | କଳା ରଙ୍ଗ ନେଇ ଦେହର ଧାର ଓ ଲାଞ୍ଜ 
ଅଗକୁ କଳା କରିଦେଲା | ଚିତୁଟି ଅଧ୍କା ସୁନ୍ଦର ଦେଖାଗଲା । ଏଥର ବାଘ ଦେହର 
ପଟା ପଟା ଦାଗ | ମହାବଳ ବାଘର ଏହି ପଟା ପଟା କଳା ଦାଗଗୁଡିକ ବାଘଟିକୁ 
ଅଧୂକା ସୁନ୍ଦର କରିଦିଏ । 

କୁନା କଳା ରଙ୍ଗରେ ବାଘର ଦେହ ସାରା ପଟା ପଟା ଦାଗ କରିଦେଲା | 
ବାଘଟା ଭୟ୍କର ଜଣା ପଡିଲା | ଏଥର ମୁହିଁ ବନାଯିବ | କୁନା ମନ ଧ୍ୟାନ ଦେଇ 
ଆଙ୍କୁଥାଏ | ଚିତୃରେ ମୁହଁଟା ସବୁବେଳେ କଷଣ | ଏପଟ ସେପଟ ହୋଇଗଲେ ପୂରା 
ଚିତୃଟା ଖରାପ ଦିଶିବ । ଆଗରୁ ସେ ବିଲୁଆ ଆଙ୍କୁ ଆଙ୍କୁ ବିଲେଇ ବି ପାଇଛି । 
ଆଜି ସେ ମନ ଲଗାଇ ସତର୍କତାର ସହ ଆଙ୍କୁଥାଏ । କଳା ନିଶ, ନାଲିଆ ପାଟି, 
ଧଳା ମୁନିଆଁ ଦାନ ସବୁ ସରିଲା । ଏଯାଏଁ ବାଘଟା ପୂରା ବାଘ ପରି ହିଁ ଦିଶୁଥାଏ ! 
ଏକ ଶକ୍ତିଶାଳୀ ମହାବଳ ବାଘ ଲାଙ୍ଗୁଡକୁ ଟେକି ରଖ୍ଥାଏ | କୁନା ନିଜେ ବି ଡରି 
ଯାଉଥାଏ | 


ଆଖ୍‌ ବନାଇଲା ବେଳେ କୁନା ଭାବୁଥାଏ -ଏ ଯାଏଁ ସବୁ ତ ବଢିଆ ହୋଇଛି ! 
ଆଖ୍ଟା ବି ହୋଇଯାଉ। ତା ହେଲେ ଏଇ ସୁନ୍ଦର ଚିତ୍ରଟାକୁ ମୁଁ ସାହି ସାରା ସମସ୍ତଙ୍କୁ 
ଦେଖାଇବି । ସ୍ଲକୁ ବି ନେଇ ଗୁରୁଜୀ, ଗୁରୁମା' ମାନଙ୍କୁ ଦେଖାଇବି । ଛୁଟିରେ 
ମାମୁଁ, ମାଇଙ୍ୁ ବି | ସମସ୍ତେ ତାକୁ କେତେ ଆଦର କରିବେ | ତାକୁ ସତରେ କେତେ 
ଖୁସି ଲାଗିବ | ଖୁସିରେ ସେ ଉଲୁସି ଉଠୁଥାଏ । 


ଏଥର ସେ ତୁଳଏରେ କଳା ନେଇ ଆଖୁକୁ ଛୁଇଁଲା । ଏକ ଧ୍ୟାନରେ ସେ 
ଆଖ୍‌ ଦୁଇଟାକୁ ଆଜ ଦେଲା | '' ବାଃ.....ଚମଢ୍‌ାର '' ମନରେ ତାର ଆଗର 
ସୃପୃଗୁଡିକ ଆହୁରି ତେଜି ହୋଇଗଲା | ˆ ହାଁ.....ଉଁ.....' ' ଏକ ଭୀଷଣ ଶବ 
ଶୁଭିଲା | ଜୁନା ଚମକି ପଡିଲା | ଚିତୁର ଲାଙୁଡଟା ତଳ ଉପର ହୋଇ ହଲିବାରେ 
ଲାଗିଲା । ଆଖ୍‌ ମିଟି ମିଟି ହେଲା । ଦେହଟା ନିଃଶ୍ବାସ ପ୍ରଶ୍ନାସରେ ଫୁଲୁଥାଏ, 
କମୁଥାଏ । ବାଘ ତାର ଜିଭଟାକୁ ଓଠ କଡରେ ବୁଲାଇ ଆଣୁଥାଏ | 


ଦେଖୁ ଦେଖୁ ବିରାଟକାୟ ମହାବଳ ବାଘଟି କାଗଜରୁ ଚଟାଣ ଉପରକୁ ଉଠି 
ଆସିଲା । କୁନାର ଛାତି ଧଡ ଧଡ ହେଲାଣି | ତାଠୁ ତିନି ଗୁଣ ଉଚ୍ଚା ବାର ହାତିଆ 
ବାଘଟି । ସେ କିଛୁ କୁନାକୁ ଭାରି ଭଲ ପାଉଥାଏ ! କୁନାର ହାତ ଓ ପାଦକୁ ଚାଟି 
ପକାଉଥାଏ ¦ ସେ କୁନାକୁ ଗମ୍ଭୀର ସ୍ଵରରେ ପଚାରିଲା, '' ସୋ ସାଇରେ 
ବୁଲିଯିବୁ ? 

କୁନାର ଟିକେ ଡର ଛାଡିଲାଣି । ହେ ବହିରେ ଏମିତିକା କେତେ କାହାଣୀ 
ପଢିଥୂଲା । ତାର୍ଜିନ, ମୋଗଲି, ଭରତ ଏମିତି ବୀରକ କାହାଣୀ ତାର ମନେ 
ପଡିଗଲା | କହିଲା, “ˆ ତୁ ନନ୍ଦନକାନନ ଯିବୁ ? '' ବାଘ ଖୁବ୍‌ ଜୋରରେ ହସିଲା, 
'* ନାଇଁ, ସେମାନେ ମତେ ବାନ୍ଧି ଜଛାରେ ବନ୍ଦୀ କରି ରଖ୍ଦେବେ । ମୋ ସାଙ୍ଗ 
ସାଥୁମାନେ ସେଠାରେ କେତେ କଷ୍ଟ ପାଉଛି | ମୁଁ ତୋତେ ସତସତିଆ ଜଙ୍ଗଲକୁ 
ନେବି । ” ତା କଥାରେ ମନା କଲେ କାଳେ ବାଘ ରାଗି ଯିବ |! ତେଣୁ କୁନା ରାଜି 
ହୋଇଗଲା | ଏଥର ବାଘ ତଳେ ବସି ପଡିଲା, କୁନା ମନ ଖୁସିରେ ତା” ପିଠିରେ 
ଚଢିଯାଇ ତା ବେକକୁ ଭିଡି ଧରିଲା | 

ଆରମ୍ଭ ହେଲା ବାଘର ଅସଲ ଦଉଡ | ରକେଟ ବେଗରେ ବାଘଟା ଛୁଟି 
ଚାଲିଲା | ଘର ଉପର ଦେଇ ଡେଇଁ ଯାଉଥାଏ । କୁନା ଖୁସିରେ ଆହୁରି ଜୋରରେ 
ଜାବୁଡି ଧରୁଥାଏ, ଅଛ ସମୟ ମଧ୍ୟରେ ବାଘଟା ଘଞ୍ଚ ଜଙ୍ଗଲରେ ପହଞ୍ଚ୍‌ଗଲା ! 
ତାକୁ ଦେଖ୍‌ ବଣରେ ଚହଳ ପଡିଗଲା ସବୁ ପଶୁ ପକ୍ଷୀ କିଲି ବିଲି ହୋଇ ଧାଉଁଆାଃ୍ତି 
ଜଙ୍ଗଲ ସାରା କୁନାକୁ ବୁଲାଇ ସାରିବା ପରେ ବାଘ ଗୋଟିଏ ଗୁଝାରେ ପହଞ୍ଲା 
ଜିଛି ସମ୍‌ ବିଶ୍ରାମ ନେବ୍ରା ପାଇଁ | ସେତେବେଳକୁ ଅନ୍ଧାର୍‌ ମାଡି ଆସିଲାଣି । 

କୁନାକୁ ମଜା ଲାଗୁଥାଏ | ଘଞ୍ଚ ଜଙ୍ଗଲଟା ଭିତରେ ସେ ଆଉ ତା' ବାଘ | 
ତାକୁ ମୋଗଲି ପରି ଲାଗୁଥାଏ | ପୁଣି ଏଇଟା ତା ହାତ ତିଆରି ବାଘ | ତେଣୁ ତାକୁ 
ଗର୍ବ ବି ଲାଗୁଥାଏ । ଏ ସମୟରେ ତା'ର ମନେ ପଡିଲା ଯେ ପରୀକ୍ଷା ଆଉ 
ସସ୍ତାହକ ପରେ | ପରୀକ୍ଷାରେ ରଙ୍ଗ ଦେବା ଆଗରୁ ଅଭ୍ୟାସ କରିବା ପାଇଁ ମା' 
ତା' ପାଇଁ ରଙ୍ଗ ଆଣି ଦେଇଥୁଲେ | 


ସବୁବେଳେ ଚିତ୍ରରେ ଲାଗି ସେ ପଢାପଢିରେ ବେଶ୍‌ ଅବହେଳା କରିଛି । ଏହି 
ଶେଷ ସାତ ଦିନ ଲଗାତାର ନ ପଢିଲେ ପରୀକ୍ଷାରେ ବସିବ କେମିତି ? ପରୀକ୍ଷାରେ 
ଖରାପ କଲେ ତା' ଚିତ ବନ୍ଦ କରି ଦିଆଯିବ | ଗୋଟାକ ପରେ ଗୋଟିଏ ହୋଇ ତା' ପାଇଁ 
ବିପତ୍ତିର ସଂଖ୍ୟା ବଢି ଚାଲିଥାଏ। ସେ ଆଉ କ'ଣ କରିବ ? ବାଘକୁଏକଥା କିପରି ବୁଝାଇବ ? 
ପୁଣି, ଘରକୁ ଗଲେ ସେ ବାଘକୁ କେଉଁଠି ରଖୂବ ? ତା ସମସ୍ୟା ବଢି ଚାଲିଲା | 


ଶେଷରେ ସେ ଏକ ଉପାୟ ପାଞ୍ଚଲା - କିଛି ଦିନ ପାଇଁ ବାଘ ଠାରୁ ମୁଞ୍ଠି ଓ 
ପଢାପଢି । ସେ ବାଘକୁ କହିଲା, “ˆ ମୁଁ ଗୋଟିଏ ବଡ଼ ଭୁଲ କରିଦେଇଛି । ତୋର ବାଁ 
ପଟର ନିଶଗୁଡିକ ବନାଇନି । ଦେଖ୍ଲୁ ତୁ କେମିତି ଅସୁନ୍ଦର ଦେଖାଯାଉଛୁ ! ”' 
ସତକୁ ସତ ସେ ଭୁଲରେ ସେ ବାଁ ପଟର ନିଶ ଆକି ନଥ୍ଲା | ବାଘ ଆଗ ପଟର 
ବା ଗୋଡକୁ ମୁହଁକୁ ନେଇ ଅଣ୍ଡାଳି ଜାଣିଲା ଯେ, ସତରେ ତାର ନିଶ ନାହିଁ। ତାକୁ 
ଲାଜ ମାଡିଲା ! ହସି ହସି କହିଲା, “ˆ କୁନା, ତୁ ଏଇଆ କରିଛୁ ନା..... ଜଲଦି 
ମୋତେ ନିଶ ଦେ | '' କୁନା କହିଲା, ' ˆ ମୁଁ ଏଇଠି ନିଶ କେଉଁଠୁ ଆଣିବି ? ଘରକୁ 
ଗଲେ ନିଶ ବନେଇ ଦେବି । '' 


କୁନାର କଥା ନ ସରୁଣୁ ବାଘ ପିଠି ଦେଖାଇ ବସିଲା | କୁନା ବାଘ ପିଠିକୁ 
ଉଠି ଜାବୁଡି ଧରିଲା ¦ ରାତି ହୋଇଯାଉଥାଏ | କିଛି ଦେଖା ଯାଉ ନଥାଏ । କିଛୁ 
ବାଘ ମାମୁଁ ପାଇଁ ରାତି କ'ଣ ? ସେ ପରିଷ୍କାର ଦେଖ୍‌ ପାରୁଥାଏ ¦ ଆଖ୍‌ ପିଛୁଳାକେ 
ଦୁହେଁ ଆସି ଘରେ ହାଜର | ଘରେ ବ୍ୟସ୍ତତା ବଢି ଯାଇଥାଏ କୁନାକୁ ଖୋଜି ଖୋଜି । 
ସମସ୍ତଙ୍କ ଅଜାଣତରେ ସେ ବାଘ ସାଙ୍ଗରେ ବୁଲି ଯାଇଥଲା! ବାଘ ସାଥ୍‌ରେ କୁନାକୁ 
ଦେଖ୍‌ ଘରେ ସମସ୍ତେ ଭୟରେ ଚିକ୍‌।ର କରି ଉଠିଲେ | କୁନା ହସି ହସି ତ! 

^ ଚିତ୍ର ଜାଗାକୁ ଚାଲିଗଲା ସିମିଞ୍ଚେ ତା' ବାଘର କାହାଣୀ ଶୁଣି ତାଟକା ହୋଇଗଲେ | 
କୁନା କଥା ଅନୁସାରେ ବାଘ ଚଟାଣରୁ କାଗଜକୁ ଚାଲି ଯାଇ ସିର ହୋଇଗଲା । 


ଏଥର କୁନା ତୁଳାରେ କଳା ରଙ୍ଗ ନେଇ ଆସିଲା । ଜିଛୁ ନିଶକୁ ବନାଇବା 
ଆଗରୁ ସେ ତା ଚିତ ଉପରେ ପଟା ପଟା ସଳଖ ଗାର ଟାଣିଦେଲା | ଏଥର 
ବାଘଟା ବନ୍ଦୀ ହୋଇଗଲା କୁନା କହିଲା, “ˆ ବାଘ ମାମୁ, ମୋର ପରକ୍ଷା ସରିବା 
ଯାଏ ତୁ ଏମିତି ଥା' । ପରୀକ୍ଷା ପରେ ମୁଁ ତୋର ନିଶ ଆକିବି ଓ ଆମେ ପୁଣି ବୁଲି 
ଯିବା । ”' 


St ସମସ୍ତେ ହସି ହସି ଗଡିଗଲେ | କହିଲେ '' ବୋକା ବାଘଟାଏ କିରେ ? 
ତୁ କୁନା କଥାରେ ପଡି ଏମିତି ବନ୍ଦୀ ହୋଇ ରହିବୁ ? ”” ବାଘ ହସିଲା, କହିଲା 
“ଜମା ନୁହେଁ ଏହା ଏକ କାହାଣୀ ମାତର । ସତରେ କଣ ମୁଁ ଏମିତି ରହିବି ? ଏ ଯାଏଁ 
ଯାହା ନାଟକ ଚାଲିଥ୍ଲା, ତାଠାରୁ ଟିକେ ଅଲଗା ପ୍ରକାରର ନାଟକ କରିବା ମୋର 
ଲକ୍ଷ୍ୟ ଥୂଲା। "' ଏ କଥା ଶୁଣି ସମସ୍ତେ ତାଳି ମାରି ପୁଣି ବହେ ହସିଲେ । ଆଉ ଏକ 
ନୂଆ ନାଟକ ପାଇଁ ପରସୁତି ଚାଲିଲା, ଏଥର କଣ ହେବ ? 


ପତର ଚିଡି ଆଖାନା (ଦିତ1ଠଭାାଗ )› ଛେିଛୁଧ.ଉ୦⁄ 


